

थाना प्रभारी ने पढ़ाया यातायात नियमों का पाठ

शासकीय महाविद्यालय ढीमरखेड़ा में लगी यातायात की क्लास



कटनी, यशभारत। सड़क सुरक्षा सप्ताह के अंतर्गत शासकीय महाविद्यालय ढीमरखेड़ा में सड़क सुरक्षा पर जागरूकता कार्यक्रम का आयोजन किया गया। पुलिस अधीक्षक सुनील कुमार जैन, अतिरिक्त पुलिस अधीक्षक मनोज केडिया के दिशा निर्देश तथा स्लीमनाबाद एसडीओपी मोनिका तिवारी के मार्गदर्शन में ढीमरखेड़ा थाना प्रभारी अरविंद जैन पुलिस बल के साथ महाविद्यालय पहुंच कर छात्र छात्राओं को

बताया कि हर व्यक्ति को सड़क से गुजरना होता है। सड़क पर सुरक्षित रहे इसलिए हमें यातायात के नियमों का पालन करना होगा। सड़क पर हमेशा बायीं ओर से चलें, सड़क को अचानक दौड़ कर पार ना करें, सड़क पार करने के लिए जेब्रा लाइन का प्रयोग करें, दो पहिया वाहन चलाने समय हेलमेट आवश्यक रूप से पहनें। चार पहिया वाहन में सीट बेल्ट का आवश्यक रूप से प्रयोग करें। वाहन चलाने समय मोबाइल का उपयोग ना

करें। शराब के नशे में वाहन बिल्कुल ना चलाएं। इस दौरान शासकीय महाविद्यालय ढीमरखेड़ा के प्राचार्य डॉ. ब्रजलाल अहिरवार, सहायक प्राध्यापक डॉ. गीता चौबे, सहायक प्राध्यापक डॉ. नूतन केवट, स्पোর্ट्स ऑफिसर डॉ. सचिन कोस्टा, पुस्तकालय प्रभारी पुष्पेंद्र सिंह लोधी, उप निरीक्षक अश्वनी यादव, महिला आरक्षक दुर्गा शुक्ला, आरक्षक मंजय यादव एवं आरक्षक पंकज सिंह की उपस्थिति रही।

सम्मानित भी होंगे छात्र

आयोजन में करीब 200 छात्र छात्राओं उपस्थित रही। जिसमें सड़क सुरक्षा विषय पर उपस्थित छात्र-छात्राओं का निबंध प्रतियोगिता का आयोजन भी किया गया। जिसमें छात्र-छात्राओं ने सड़क सुरक्षा विषय पर निबंध लिखकर थाना प्रभारी को प्रदान कि, जिन्हें आगामी कार्यक्रम में पुरस्कृत किया जाएगा।



युवा शक्ति को संगठित करने नेहरू युवा केंद्र ने शुरू किया जागरूकता अभियान

गांव-गांव में किया जाएगा युवा क्लब विकास का गठन

कटनी, यशभारत। युवा शक्ति चाहे तो क्या नहीं कर सकती। इसी युवा शक्ति को संगठित कर उनकी क्षमताओं का समाज व राष्ट्र हित से जुड़े रचनात्मक कार्यों में उपयोग करने के लिए नेहरू युवा केंद्र सड़क युवा कार्यक्रम एवं खेल मंत्रालय, भारत सरकार, की ओर से देश भर में सघन युवा क्लब विकास जागरूकता अभियान शुरू किया गया है। देश के सभी राज्यों व केंद्र शासित प्रदेशों के जिलों के कुल 2041 ब्लॉक में चलने वाले इस अभियान के तहत गांव-गांव में युवा क्लब का गठन पुनर्गठन किया जायेगा। इसी तारतम्य में कटनी जिले के तीन विकासखंड को युवा मंडल गठन/पुनर्गठन हेतु चिन्हित किया गया है। बहोरीबंद, ढीमरखेड़ा एवं रीठी उक्त विकासखंड में 225 युवा मंडल 75 प्रति विकासखंड के लक्ष्य के साथ राष्ट्रीय युवा स्वयंसेवकों की अगुवाई में सक्रिय युवाओं की टीम गांव-गांव जाकर युवा मंडल विकास कार्यक्रम आयोजित करेगी। नेहरू युवा केंद्र के माध्यम से युवा क्लब गठन एक सतत प्रक्रिया है। युवा मंडल/महिला मंडल गठन का उद्देश्य लोकतंत्र और वैश्विक उपक्रमों में सक्रियता पूर्वक योगदान के लिए प्रशिक्षित किया जाना है। कु. कीर्तिका कुहर, जिला युवा अधिकारी, नेहरू युवा केंद्र कटनी ने बताया कि कटनी जिले में अभी 325 से अधिक युवा मंडल महिला मंडल सक्रिय है। युवा क्लबों के नेटवर्क के आधार पर नेहरू युवा केंद्र सड़क न केवल संस्थागत कार्यक्रमों अपितु विभिन्न केंद्रीय तथा राज्य सरकार की योजनाओं के क्रियान्वन में जनभागीदारी सुनिश्चित करता है। युवा क्लब के पदाधिकारियों विभिन्न प्रशिक्षण प्राप्त कर उनके माध्यम से सरकार जिला प्रशासन व पंचायत स्तरीय वैश्विक कार्यक्रमों को भी गति दी जा रही है। इसके अलावा इन युवा क्लबों के माध्यम से कौशल विकास कार्यक्रम, पर्यावरण संरक्षण, स्वास्थ्य एवं टीका संबंधी प्रचार प्रसारण, ग्राम स्तर पर योगास्थान, फिटनेस एवं खेलों को बढ़ावा देने वाले उपक्रम, पड़ोस युवा संसद, चित्रकला, फोटोग्राफी, भाषण, लोकगीत-लोकनृत्य प्रतियोगितायों, युवा आदान-प्रदान कार्यक्रमों, साहसिक शिविरों एवं राष्ट्रीय एकता शिविरों के लिए प्रतिभागी चयनित व मनोनीत किए जाते हैं।

पूर्व पार्षद पर जानलेवा हमले के आरोपियों पर कड़ी कार्रवाई की मांग

कांग्रेसियों ने एसपी को सौंपा ज्ञापन



कटनी, यशभारत। कुठला थाना अंतर्गत पहरा अ मंडी के सामने स्थित यादव ढाबा में पूर्व पार्षद राजकिशोर यादव पर हुए जानलेवा हमले के मु य आरोपी रज्जुल निषाद सहित अन्य आरोपियों पर मारपीट, अपहरण आदि के तहत मामला दर्ज करते हुए पुलिस ने चार को गिर तार कर लिया है। उधर राजकिशोर यादव के ऊपर हुए प्राणघातक हमले के विरोध में कांग्रेसियों ने पुलिस अधीक्षक सुनील कुमार जैन को ज्ञापन देकर हमलावरों पर कठोर कार्यवाही करने मांग की है। इस दौरान बड़वाण विधायक बसंत सिंह, जिला शहर कांग्रेस अध्यक्ष मिथलेश जैन, जिला शहर कांग्रेस कार्यवाहक अध्यक्ष विक्रम ख परिया, जिला युवा कांग्रेस अध्यक्ष मनु दीक्षित, एनएसयूआई अध्यक्ष अशु मिश्रा, महिला कांग्रेस अध्यक्ष रजनी वर्मा, रौनक खंडेलवाल आदि मौजूद रहे।

शिवांशु अग्रवाल ने पाया कल्चर ब्रांड एम्बेसडर ऑफ इंडिया का खिताब

भारत सरकार ने किया सम्मानित, कटनी नगर हुआ गौरवान्वित



कटनी, यशभारत। विगत दिवस नगर के प्रतिष्ठित व्यवसायी मुरारीलाल श्रीमती मीरा देवी अग्रवाल के पुत्र शिवांशु अग्रवाल सोशल मीडिया इम्प्लुएंसर को उनके द्वारा सोशल मीडिया में बिजनेस एंड मार्केटिंग से संबंधित इन्फर्मेटिव वीडियो प्रसारित करने के लिए भारत सरकार के सांस्कृतिक मंत्रालय ने कल्चर ब्रांड एम्बेसडर ऑफ इंडिया के खिताब से सम्मानित किया है। यह कार्यक्रम भारत की स्वतंत्रता के अमृत महोत्सव के अवसर पर मुंबई की एसिएटिक सोसायटी में सांस्कृतिक मंत्रालय के सचिव माननीय गोविंद मोहन की अध्यक्षता में सम्पन्न हुआ। महत्वपूर्ण यह है कि इस कार्यक्रम में शिवांशु अग्रवाल के साथ शेफ कुनाल कपूर, मणिकर्णिका फिल्म की सहनायिका अंकिता लोखंडे, प्रसिद्ध अभिनेता शाहिद कपूर की पत्नी मीरा कपूर सहित कुल 75 हस्तियों को सम्मानित किया गया है। ज्ञात हो कि जुलाई 2022 की फोर्ब्स इंडिया, पत्रिका में इंडिया टॉप 100 डिजिटल स्टार्स में भी बिजनेस एंड फाइनेंस कैटेगरी में शिवांशु अग्रवाल को पहला स्थान देकर गौरवान्वित किया है। शिवांशु अग्रवाल की इस उपलब्धि उनके शुभचिंतकों, मित्रों, शिक्षकों और परिजनों ने शुभकामनाएं प्रेषित की हैं।

सद्भावना दिवस पर ली सद्भाव कायम रखने की शपथ

तिलक महाविद्यालय में संगोष्ठी एवं सांस्कृतिक कार्यक्रम



कटनी, यशभारत। सद्भावना दिवस पर गत दिवस शासकीय तिलक कॉलेज में कार्यक्रम का आयोजन किया गया। प्राचार्य डॉ. एसके खरे की अध्यक्षता में डॉ. वीके द्विवेदी भूतपूर्व जिला संगठक रासेयो, डॉ. आरपी सिंह जिला संगठक रासेयो मार्गदर्शन में राष्ट्रीय सेवा योजना व राष्ट्रीय हरित योजना के संयुक्त तत्वावधान में शपथ ग्रहण, संगोष्ठी एवं सांस्कृतिक कार्यक्रम का आयोजन किया गया। प्राचार्य डॉ. खरे ने सभी लोगों को सद्भावना शपथ दिलाई। डॉ. द्विवेदी ने समता, समरसता एवं सद्भावना को एक सूत्र में पिरोते हुए कहा कि एनएसएस के सभी स्वयंसेवक समस्त बुराइयों से ऊपर उठकर मानवीय भावनाओं से युक्त होते हैं, हर परिस्थिति में स्वयं सेवकों तैयार रखते हुए समाज में राष्ट्र सवोपरि महत्व देते हैं। डॉ. सिंह ने भी उपस्थित जनों को संबोधित किया। कार्यक्रम के दौरान सांस्कृतिक एवं गीत की प्रस्तुति दी गई। छात्रों ने विभिन्न देशभक्ति पर आधारित गीतों, सामूहिक, एकल नृत्य की प्रस्तुति दी। कार्यक्रम के अंत में एनएसएस के स्वयं सेवकों द्वारा लक्ष्य गीत उठे समाज के लिए गीत गाया। इस दौरान डॉ. हेमलता गर्ग, डॉ. चित्रा प्रभात, डॉ. कुमुद श्रीवास्तव, लक्ष्मी नायक, मधुमती जैन, डॉ. अजय कुमार ठाकुर, डॉ. विनय वाजपेई, डॉ. राजकुमार, एनसीसी अधिकारी सरदार दिवाकर, अतुल, राजेश साहू, अतुल कुमार सहित छात्र व स्टाफ उपस्थित था।

नीरज सिनेप्लेक्स में
ऑल इंडिया रिलीज
रोजाना 3 शो ता. 19 से 12.3 एवं सायं 6 बजे से
रक्षाबंधन
कलाकार- अक्षय कुमार, भूमि पेडनेकर, सादिया खतीब, दीपिका खन्ना आदि।
टिकट दर
बालकनी क्लास- 80/- लोवर क्लास-50/-

यदि आप तक समय पर यश भारत नहीं पहुंच रहा है तो संपर्क करें फोन:- 230033

SHRI HOSPITAL KATNI
विश्वसनीय आईसीयू केयर, जनरल दूरबीन एवं लोप्रोकोफिक सर्जन, फिजीथियन, प्रसूति एवं स्त्री रोग विशेषज्ञ
सुपर स्पेशलिस्ट विशेषज्ञ द्वारा दांतों के सभी प्रकार के इलाज की सुविधा उपलब्ध है।
डॉ. शोभित प्यारी बी.डी.एस./एम.डी.एस. रूट कैनाल विशेषज्ञ
डॉ. उपासना स्थापक बी.डी.एस./एम.डी.एस. पाइरिया एवं इम्प्लांट विशेषज्ञ
संपर्क करें: श्री हॉस्पिटल एम.एम. चौबे वार्ड बरगवां कटनी 9425325316, 9425151543, 9752414316

सिटी मॉल बरही रोड में ऑल इंडिया रिलीज
रोजाना 5 शो ता. 11 से दोपहर 12.45, 3, 5.15, 7.30 एवं रात्रि 9.45 बजे से
रक्षाबंधन
कलाकार- अक्षय कुमार, भूमि पेडनेकर, सादिया खतीब, दीपिका खन्ना आदि।
Tickets Available on Book My Show
बुकिंग के लिए संपर्क करें- 07622-422402

सिटी मॉल बरही रोड में ऑल इंडिया रिलीज
रोजाना 4 शो ता. 11 से दोपहर 12.30, 4, 7.15 एवं रात्रि 10.15 बजे से
लालसिंह चड्डा
कलाकार- आमिर खान, करीना कपूर, नागा चैतन्य, मोना सिंह आदि।
Tickets Available on Book My Show
बुकिंग के लिए संपर्क करें- 07622-422402

शालाओं का निरीक्षण
कटनी, यशभारत। जिला प्रशासन द्वारा कक्षा 1 से 12वीं तक के बच्चों की छुट्टी घोषित कर दी गयी थी। लेकिन शिक्षकों को स्कूल जाकर लॉन्च कार्य निपटाने की बाध्यता से जुड़ा आदेश भी डाइरेक्ट कटनी द्वारा प्रसारित किया गया था। शालाओं में शिक्षकों की गतिविधियों को देखने परखने के लिये ही जनपद शिक्षा केंद्र कटनी के सीएससी राजेश चौबे द्वारा विकासखंड की शालाओं का दिन भर आकस्मिक निरीक्षण कार्य किया गया। निरीक्षण की कड़ी में उपनगरीय क्षेत्र न्यू कटनी जंक्शन स्थित शासकीय मिडल स्कूल एनकेजे का भी आकस्मिक निरीक्षण किया गया। निरीक्षण के दौरान उपस्थित शिक्षक सिंह मारुत सिंह राजपूत, प्रेमशंकर भारती, निधि पटेरिया, शाला प्रधान अजय मिश्रा के मार्गदर्शन में अपने-अपने कार्यों में तल्लीनता पूर्वक कार्य करते हुये मिले।

a Sainik Conduct Disciplined Degree College Time : 10:30 to 12:30 Only
B.Ed. D.Pharma LL.B. BBA
SILICOBYTE **सिलिकोबाइट**
KDC Katni Degree College (Group of Education)
आधारकाप, नई बस्ती, कटनी. 9981435977

विकास से कोसों दूर बालाजी नगर मूलभूत सुविधाओं को मोहताज लोग



सड़क पर झूलती बिजली की तारें, कीचड़ से सनी सड़क, टैक्स लेने के बाद भी विकास के काम नहीं करा रहा नगर निगम

कटनी, यशभारत। नगर निगम सीमा के अंतर्गत आने वाले कई ऐसे इलाके हैं, जो आज भी विकास की बांट जोह रहे हैं। विकास कार्यों के अभाव में यहां रहने वाले नागरिक कई तरह की परेशानियों का सामना कर रहे हैं। इस क्षेत्र को देखकर तो बिल्कुल भी नहीं लगता कि यह क्षेत्र नगर निगम सीमा के अंतर्गत आता होगा। हम यहां बात कर रहे हैं इंदिरा गांधी वार्ड के अंतर्गत आने वाले बालाजी नगर क्षेत्र की, जहां ना तो चलने के लिए पक्की सड़क है और ना ही पानी बिजली और नाली की उचित व्यवस्था।

क्षेत्र में मूलभूत सुविधाओं की मांग को लेकर लोगों द्वारा कईयों बाद वार्ड के पूर्व पार्षद से लेकर निर्वाचित जनप्रतिनिधियों एवं नगर निगम प्रशासन का ध्यान आकर्षित कराया गया इसके

पिछले एक दशक में रती भर भी नहीं हुआ विकास, अब नई परिषद से उम्मीदें

बावजूद यहां विकास की एक ईंट भी नहीं रखी

गई। आलम यह है कि बरसात के मौसम में बालाजी नगर की सड़कें कीचड़ से सनी हुई हैं और यहां आवागमन में लोगों को कई तरह की सुविधाओं का सामना करना पड़ रहा है।

यशभारत
खास खबर

टैक्स पूरा ले रहा नगर निगम लेकिन विकास के काम एक मी नहीं

बालाजी नगर में रहने वाले लोगों द्वारा हर साल करों के रूप में हजारों रुपए की राशि नगर निगम के खजाने में जमा कराई जाती है, जिसमें संपत्ति कर, शिक्षा उपकर, स्वास्थ्य कर के साथ ही अन्य कर शामिल हैं। इसके बावजूद नगर निगम प्रशासन द्वारा इस क्षेत्र को वैध कॉलोनी का दर्जा नहीं दिया गया है। जिसके चलते इस क्षेत्र में आज तक विकास का एक भी काम नहीं कराया गया है। क्षेत्र के निवासी कहते हैं कि उनके द्वारा इस वार्ड के पूर्व में निर्वाचित जनप्रतिनिधियों को कईयों बार क्षेत्र की समस्याओं से अवगत कराया गया लेकिन इसके बावजूद न तो समस्याओं को दूर करने का प्रयास किया गया और न ही सड़क, बिजली पानी और नाली के काम कराए गए।

वीच सड़क लटक रही करंट प्रवाहित बिजली की तारें

शिवनगर एवं रामनगर से बालाजी नगर की ओर जाने वाले इलाके में स्थिति यह है कि लोगों ने मकान तो बना लिया है, लेकिन बिजली के खंभे न होने की वजह से यहां चरो तक बिजली पहुंचाने के लिए बांस एवं बल्लों का सहारा लिया गया है। जिसकी वजह से करंट प्रवाहित बिजली की तारें बीच सड़क झूल रही हैं एवं यहां हर समय दुर्घटनाओं का खतरा बना हुआ है आवागमन के दौरान कई बार लोगों को इन बिजली के तारों में उलझते हुए देखा गया है।

साईपुटम कालोनी के पीछे पवनपुरी क्षेत्र में जलभराव



कटनी, यशभारत। श्री राम जानकी हनुमान वार्ड क्रमांक 18 के अंतर्गत साईपुटम कालोनी के पीछे पवनपुरी क्षेत्र में रहने वाले लोग इस समय काफी परेशानियों का सामना कर रहे हैं। पूरे पवनपुरी क्षेत्र के रास्ते सड़क, बिजली के खंभे, पानी निकासी हेतु नाली निर्माण, पुलिया निर्माण, जो बिजली के खंभे हैं, उनमें लाइट की व्यवस्था नहीं है। इन सभी समस्याओं का समाधान प्रार्थनिकता के आधार पर करने नगर निगम के अधिकारियों और महापौर प्रीति संजीव सूरि से निवेदन किया गया है। श्री राम जानकी हनुमान वार्ड के अंतर्गत यही क्षेत्र सबसे ज्यादा उपेक्षित रहा है। महापौर को भी समस्याओं से अवगत कराया जा चुका है। क्षेत्र के लोगों ने सड़क और पानी की निकासी नहीं होने की वजह से पूरे क्षेत्र में जलभराव की स्थिति निर्मित हो चुकी है। जिससे आवागमन में दिक्कतें हो रही हैं।

अनाप शनाप रीडिंग के बाद सुधार के लिए भटक रहे उपभोक्ता

विद्युत विभाग की जटिल प्रक्रिया के चलते परेशान होना पड़ रहा

कटनी, यशभारत। विद्युत विभाग की मनमानी के चलते शहर के उपभोक्ताओं को कई तरह की समस्याओं का सामना करना पड़ रहा है। बिजली की अधोषिक्त कटींग के बीच शहर के सैकड़ों उपभोक्ताओं को हर माह गलत रीडिंग के बिल आ रहे हैं। ये समस्या कई बार मीटर रीडर की गलती और कई बार और कई बार ऑपरेटर्स की टाइपिंग मिस्टेक के कारण पैदा हो जाती है, इसके कारण उपभोक्ताओं को परेशानियों का सामना करना पड़ता है।

ऐसी स्थिति में उपभोक्ता मीटर का वीडियो बनाकर ले आते थे और गणेश चौक दफ्तर के माध्यम से बिल में सुधार करावा लेते थे लेकिन अब 1 जुलाई से गणेश चौक में जेई ऑपरेटर्स द्वारा बताया जा रहा है कि उन के पास, बिल में रीडिंग कम या ज्यादा से संबंधित कोई अधिकार ही नहीं है। जिसके कारण बिलों में सुधार ही नहीं

हो पा रहा है। ऑपरेटर्स का कहना है कि प्रक्रिया इतनी जटिल है कि बिल सुधार होते होते अगला बिलिंग आ जाता है। उपभोक्ताओं को एमपीईबी के कई चक्कर लगाने के बाद भी बिल सुधार या समाधान नहीं मिलता। जेई के ऑपरेटर्स द्वारा बताया जा रहा है कि उनके अधिकार छीन लिए गए हैं, अब वे कोई सुधार नहीं कर सकते हैं। इसके लिए उपभोक्ताओं को रीडिंग सुधार की प्रक्रिया को अपनाया पड़ता है। जिसमें 1912 पर शिकायत दर्ज की जा सकती है।

शिकायत दर्ज होने के बाद एमपीईबी कार्यालय आकर, शिकायत फॉर्म लेकर जानकारी प्रकर बिजली का बिल संलग्न कर 1912 द्वारा प्रारत हुआ शिकायत क्रमांक को फॉर्म में दर्ज करना पड़ता है। जब फार्म जेई के ऑपरेटर्स के पास आता है, तब वे क्षेत्रीय लाइन मैन को भेजकर मीटर की रिपोर्ट व रीडिंग की जांच कराते हैं।

गणेश चौक से प्रक्रिया पूरी होने के बाद फाइल एक्सई कार्यालय जाणी व सुधार एक्सई कार्यालय के माध्यम से किया जाएगा।

जेई ऑपरेटर्स द्वारा उपभोक्ताओं को ये प्रक्रिया बताई जा रही है व बिल में सुधार नहीं किये जा रहे। गलती रीडर या ऑपरेटर्स की होती है और आर्थिक व मानसिक रूप से उपभोक्ता प्रताड़ित हो रहे हैं। पूर्व में ऐसी जटिल प्रक्रिया नहीं थी। ऑपरेटर्स द्वारा 1 मिनट का वीडियो मंगवाया जाता था, उसमें रीडर और समय देखने के बाद ऑपरेटर्स द्वारा सीसीफोर कर दिया जाता था। कटनी विकास संघ के अध्यक्ष सुयश पुरवार ने मांग की है कि बिल में सुधार की ऐसी ही प्रक्रिया अपनाई जाए कि उपभोक्ताओं को एक बार शिकायत करने के बाद एमपीईबी कार्यालय के चक्कर न काटने पड़े और बिल में सुधार सुनिश्चित हो कर सही बिल बन सके।



कटनी विकास संघ ने की प्रक्रिया के सरलीकरण की मांग

कटनी विकास संघ टीम के द्वारा कटनी एमपीईबी कार्यालय में उपभोक्ताओं की गलत रीडिंग की समस्या को लेकर ज्ञापन सौंपा गया व प्रक्रिया को सरल व सहज करते हुए सिंगल विण्डो सिस्टम बनाकर बिलों में सुधार की व्यवस्था बनाने की मांग की गई है। इस समस्या को देखते हुए कटनी विकास संघ टीम की तरफ से एमपीईबी को ज्ञापन सौंपा गया, ज्ञापन सौंपते हुए अध्यक्ष सुयश पुरवार, राजेश अग्रवाल, देवेन्द्र ताम्रकार, राखी मिश्रा, मनोज तिवारी, गोपी कदेले, शैलेंद्र चतुर्वेदी, जगदीश आहूजा, जगदी, विवेक वर्मा, चंद्रभान दुबे, नीतेश जैन, अभिषेक अग्रवाल आदि सदस्यों की उपस्थिति रही।

महंगाई के खिलाफ जनांदोलन करेगी आप

कटनी, यशभारत। आम आदमी पार्टी ने लगातार बढ़ती महंगाई के खिलाफ एक बड़ा जन आंदोलन छेड़ने की रूपरेखा तैयार की है, जिसको लेकर पत्रकारिता का आयोजन जिला कार्यालय में किया गया। पत्रकारिता में जिलाध्यक्ष एडवोकेट सुनील मिश्रा ने बताया कि केंद्र सरकार ने देश के कुछ अपने चहेते उद्योगपतियों का दस लाख करोड़ रुपए का कर्ज माफ कर दिया है एवं 5 लाख करोड़ रुपए का टैक्स माफ कर दिया है। आज देश का 15 लाख करोड़ रुपए निजी हाथों में जाने से देश की आम जनता मध्यमवर्गीय के कंधों पर केंद्र सरकार ने बोझ बढ़ाया है और अपना ब्यक्तिकत दोस्ताना रिश्ता निभाया है। इसी वजह से केंद्र सरकार व भाजपा की राज्य सरकारों द्वारा आम जनता के खाने पीने की वस्तुओं पर टैक्स लगाया जा रहा है। डीजल-पेट्रोल व अन्य आवश्यकताओं की वस्तुएं महंगी हो गई हैं। शासकीय स्कूल, शासकीय अस्पतालों को बंद करने का षडयंत्र किया जा रहा है। आम जनता



जिले में हस्ताक्षर अभियान चलाकर किया जाएगा विरोध प्रदर्शन

रात दिन मेहनत करके छोटी-छोटी चीजें बाजारों से खरीदती है, जिस पर जीएसटी व तमाम तरह के टैक्स लगती है, जिससे सरकार का खजाना भरता है उस खजाने को देश के प्रधानमंत्री नरेंद्र मोदी व भाजपा की सरकारें खुलेआम लुटा रही

हैं। आमजन का गरीबों का किसानों का मजदूरों का युवाओं का महिलाओं का जीना दूषर हो गया है। आम आदमी पार्टी ने इसके विरोध में मोदी जी के नाम पत्र पर हस्ताक्षर अभियान चलाकर इसका कड़ा विरोध करेगी। आम आदमी पार्टी ने मांग की है कि जो अपने चहेते उद्योगपतियों को कर्ज व टैक्स माफ किया गया है, उनके नाम उजागर किए जाएं एवं माफ की गई राशि को तत्काल निरस्त कर उस राशि को पुनः भारत सरकार के खजाने में जमा कराया जाए जिससे आम जनता पर पड़ने वाले इस बेवजह के बोझ से कुछ राहत मिलेगी एवं जनता को मिलने वाली मूलभूत सुविधाएं शासकीय अस्पतालों शासकीय स्कूलों राशन दुकानों व अन्य तरह की सुविधाएं को बेहतर कर सुचारू रूप से चलाया जा सके। प्रेस वार्ता में श्रीमति शशिप्रभा तिवारी, गुणेश्वर साहू, विनोद शर्मा, विनय लोधी, रविकांत राय, श्याम, अभिषेक बजाज, सुदामा इजानी, सदानंद तिवारी, ऋषभ पटेल उपस्थित रहे।

कलेक्टर ने वोट आईडी से आधार नंबर लिंक कराने मतदाताओं से की अपील

कटनी, यशभारत। कलेक्टर प्रियंक मिश्रा ने जिले के सभी मतदाताओं से अपने आधार नंबर को वोट आईडी से लिंक कराने की अपील की है। उन्होंने मतदाताओं से कहा है कि भारत निर्वाचन आयोग की मंशा के अनुरूप सभी मतदाताओं के आधार नंबर को उनके वोट आईडी से लिंक कराने के लिए अभियान चलाया जा रहा है। कलेक्टर ने कहा कि मतदाता अपने आधार नंबर को वोट आईडी कार्ड से निर्वाचन आयोग के वोटर हेल्पलाइन मोबाइल एप पर फॉर्म 6 बी माध्यम से अथवा वेब पोर्टल पर स्वयं जुड़वा सकते हैं।

चतुर्थ श्रेणी कर्मचारियों के पदनाम परिवर्तन की मांग

कटनी, यशभारत। मप्र लघु वेतन कर्मचारी संघ के जिलाध्यक्ष वेतन कर्मचारी को नियमित किया जाना व विशेष भत्ता प्रदान पूर्णश उड़के ने बताया कि संघ की जिला स्तरीय समीक्षा बैठक अजय कुमार दुबे संभागीय अध्यक्ष व प्रांतीय महासूत्री की अध्यक्षता में आयोजित की गई, जिसमें समस्त विभागों के चतुर्थ श्रेणी कर्मचारियों की स्थानीय व शासन स्तर की समस्याओं व मांगों के बिन्दु स्कूलों में नियमित भुय से साफ सफाई, झाड़ू-पोछा का कार्य, अशकालीन कर्मचारी, छात्रावासों में कार्यरत रसोइया, चौकीदार, आंगनवाड़ी कार्यकर्ताओं को दैनिक वेतन भोगी की श्रेणी में रखा जाना, नियमित चतुर्थ श्रेणी कर्मचारियों को ग्रेड-पे 1300 के स्थान पर 1800 किया जाये, पदनाम परिवर्तन, समस्त विभागों में वरिष्ठता सूची का प्रकाशन, शीघ्र पदोन्नति, समयमान वेतनमान प्रदाय करना, आउटसोर्स प्रणाली बंद कर कम्प्यूटर ऑपरेटर, सविदा, दैनिक

धर्मेन्द्र राज, नीलेश पौराणिक, मनोज श्रीवास, हरिश चने, श्याम झारिया, सकुन उरसेठ, कमलेश पाण्डेय, ज्ञानेन्द्र पाण्डेय, बलराम सिंह, अजयमूर्धन, भगवत बागरी, हमीद खान, सौरभ सिंह, रामनरेश यादव, वर्षा देशमुख, आशा केचट, शोभराज चौधरी, राजेश सेन, प्रमोद उरमातिया, आशीष बर्मन, दीपक श्रीवास्तव, राघवेंद्र, असलम सावरी की उपस्थिति रही।



1300 ग्रेड-पे के स्थान पर पर मिले 1800 ग्रेड पे, मप्र लघु वेतन कर्मचारी संघ की मांग

अग्रवाल समाज ने शुरू की सामाजिक जनगणना की तैयारियां



कटनी, यशभारत। मध्यप्रदेश अग्रवाल जिला युवा महासभा की मासिक बैठक अग्रवाल भवन में संपन्न हुई। बैठक में सर्वप्रथम महाराजा अग्रसेन जी की पूजा अर्चना करने के पश्चात युवा मंत्री चंचल अग्रवाल झारसी की अध्यक्षता में बैठक प्रारंभ की गई। बैठक में कटनी जिले के सामाजिक जनगणना कार्य करने हेतु अधिक से अधिक सदस्य बनाने पूर्व में भोपाल गये सदस्यों से शपथ ग्रहण समारोह के विषय में वार्तालाप एवं भोपाल महासभा से आए सभी पदाधिकारियों कार्यकारिणी सदस्यों के आईडी कार्ड व रसीद का वितरण किया गया। बैठक में अमित बजाज कार्यकारिणी सदस्य द्वारा अत्याहार की व्यवस्था की गई थी। बैठक का समापन पूर्व वैभव अग्रवाल युवा जिलाध्यक्ष आभार व्यक्त किया। बैठक में हर्षित अग्रवाल उपमंत्री द्वारा आभार व्यक्त किया गया। बैठक में वैभव अग्रवाल, कमल कांत शिवकी बाबू, चंचल अग्रवाल, हर्षित अग्रवाल, अमित अग्रवाल, अमित बजाज, अमित अग्रवाल आदि की उपस्थिति रही।

नमस्कार!
कटनी का पहला और एकमात्र
एम.आर.आई. सेंटर
एमजीएम हॉस्पिटल में अब सीटी स्कैन के साथ, एमआरआई जांच की सुविधा उपलब्ध है।
24X7 M.R.I. CT SCAN
TEST FACILITY AVAILABLE
HELPLINE NUMBER
07622-405070
एम.जी.एम. हॉस्पिटल, कटनी (म.प्र.)
Web- www.mgmhospitalkatni.com, email- info@mgmhospitalkatni.com

Tuesday Offer @99/- Available On All Seats Except Recliners
CINEMAWORLDZ CINEMA KATNI by CMW
Millal MALL
paytm
book my show
From 11th August 2022
9:30 AM 11:30 AM
12:30 PM 3:30 PM
4:45 PM 6:30 PM
10:00 PM 9:30 PM
9:00 AM 9:15 AM 11:15 AM
1:30 PM 2:30 PM 3:45 PM
6:00 PM 7:15 PM 8:15 PM
10:30 PM
TIMINGS MAY CHANGE FOR CURRENT UPDATE VISIT ON BOOK MY SHOW & PAYTM
2nd Floor, Mittal Mall, Beside Mittal Enclave, Collectorate Road, Katni M.P.
Contact No. 9993123830



मोपाल में तबाही की बारिश, राजस्थान तक अलर्ट

अफान पर नदी-नाले, गांधीसागर बांध के 10 गेट खुले



अति-वर्षा से राजधानी पानी-पानी, देर रात सड़कों पर निकले सीएम शिवराज, जांची व्यवस्थाएं

बीते दो दिन से लगातार हो रही भारी वर्षा के चलते राजधानी मोपाल में जनजीवन अस्त-व्यस्त हो गया। अनेक इलाकों में जलभराव की स्थिति निर्मित हो गई, वहीं तेज आंधी की वजह से सड़कों पेड़ धराशायी हो गए और विद्युत आपूर्ति व्यवस्था भी ठप हो गई। इसके चलते लोग घंटों अंधेरे में रहने को मजबूर हो गए। सोमवार देर रात करीब 12 बजे सीएम शिवराज सिंह चौहान भी सड़कों निकले और अति वर्षा से उत्पन्न स्थितियों का जायजा लिया। वह मुख्यमंत्री निवास से निकलकर पहले प्रोफेसर कॉलोनी पहुंचे और इसके बाद किलोल पार्क चौराहे के पास सिविल लाइंस क्षेत्र में चल रहे बिजली सुधार कार्य को देखा। उन्होंने कर्मचारियों से बिजली व्यवस्था दुरुस्त करने के लिए कहा। साथ ही तत्परा से की जा रही सुधार कार्रवाई के लिए बिजली कर्मचारियों की सराहना भी की। इसके अलावा सीएम शिवराज ने स्टेट सिचुएशन रूम मंत्रालय में बैठक कर विभिन्न जिलों के कलेक्टरों के साथ वीसी के जरिए संवाद करते हुए अधिक वर्षा से उत्पन्न स्थिति की जानकारी ली। साथ ही अधिकारियों को जनता की सहायता के लिए आवश्यक निर्देश दिए।

कमल नाथ ने टवीट कर शिवराज सरकार को घेरा

पूर्व मुख्यमंत्री व कांग्रेस के प्रदेशाध्यक्ष कमल नाथ ने वर्षा से राजधानी में जलभराव व बिजली गुल होने पर शिवराज सरकार को घेरा। उन्होंने टवीट करते हुए कहा कि बड़ी ही शर्मनाक स्थिति है कि प्रदेश की राजधानी के अधिकांश हिस्सों में रात भर से ही बिजली गायब है। मोपाल घंटों से अंधेरे में डूबा हुआ है। जनता हाहाकार कर रही है, परेशान है। सुनने वाला कोई

भोपाल, यशभारत। मध्य प्रदेश की राजधानी मोपाल समेत अन्य कई जिलों में भीषण बारिश का कहर देखने को मिल रहा है। मौसम विभाग द्वारा मालवा - निमाड़ के समस्त जिलों में जारी किए गए अलर्ट के बाद यहां भीषण बारिश हो रही है। जिसके कारण सभी नदी - नाले अफान पर हैं। विभिन्न पुलों पर पानी होने से कुछ गांवों का संपर्क मुख्यालय से टूट गया है। साथ ही इलाके के सबसे बड़े बांध गांधीसागर के 10 गेट भी खोल दिए गए हैं। बांध में पानी बढ़ने के बीच बांध के ऊपरी क्षेत्र के 13 गांवों और निचले इलाके में राजस्थान के कोटा तक अलर्ट जारी कर दिया गया है। इस बीच उफानते नदी - नालों को वाहन चालकों द्वारा लापरवाही पूर्वक जान जोखिम में डालकर पार करने के वीडियो भी सामने आए हैं।

भी नहीं है। सारे जिम्मेदार मैदान से गायब है। आयोजनों में व्यस्त हैं। बिजली संकट के कारण जनता को जलसंकट का सामना भी करना पड़ रहा है। बड़े अफसोस की बात है कि यह स्थिति प्रदेश की राजधानी मोपाल की है। बाकी प्रदेश की स्थिति खुद समझी जा सकती है। यह है भाजपा सरकार के 18 वर्ष के स्वर्णिम विकास व तमाम दावों की हकीकत।

मोपाल में आज सभी स्कूल बंद, मौसम विभाग ने कहा- बारिश से राहत अभी नहीं



राजधानी मोपाल में अत्यधिक बारिश ने यहां आम जनजीवन को काफी प्रभावित किया है। इस बीच प्रशासन ने मोपाल में 23 अगस्त यानी मंगलवार को सभी स्कूलों को बंद रखने का आदेश जारी किया है। मोपाल प्रशासन की तरफ से जारी आदेश में कहा गया है, चम्पोजिल जिले में लगातार हो रही अतिवृष्टि को देखते हुए विद्यार्थियों की सुरक्षा के दृष्टिगत जिले में संचालित समस्त शासकीय, अशासकीय, नवोदय सीबीएसई से संबंधित समस्त प्राथमिक, माध्यमिक हाई स्कूल हायर सेकेंडरी विद्यालय में दिनांक 23 अगस्त को विद्यार्थियों के लिए अवकाश घोषित किया जाता है।

तीन कालोनियों में लोगों के बचाव के लिए चलानी पड़ी नाव

निचली बस्तियों में भरा पानी, 200 से अधिक पेड़ गिरे, 50 से अधिक

कालोनियों का संपर्क टूटा राजधानी में तेज बरसात की वजह से शहर में बाढ़ जैसे हालात बन गए। निचली बस्तियों और कालोनियों में पांच से छह फीट तक पानी भर गया। बावड़िया कला स्थित इंडस एंपायर परिसर, कोलार स्थित बंदौरी गांव और नरेला स्थित महामाई के बाग में लोगों के घर डूब गए। नगर निगम अमले द्वारा लोगों का नाव से रेस्क्यू किया गया। वहीं निगम के कालसेंटर में 24 घंटे के अंदर विभिन्न इलाकों से करीब 200 पेड़ गिरने की शिकायतें की गईं। नदी-नालों के उफान में होने से 50 से अधिक कालोनियों का संपर्क शहर से टूट गया।

सीएम शिवराज ने दिए राहत एवं बचाव कार्य को तेज करने के निर्देश

मंगलवार को मुख्यमंत्री शिवराज सिंह चौहान ने बाढ़ प्रभावित जिलों की समीक्षा की और अधिकारियों से जानकारी ली। मौसम विभाग के रेड अलर्ट को देखते सीएम ने अधिकारियों को राहत एवं बचाव कार्य तेज करने के निर्देश दिए हैं। मुख्यमंत्री शिवराज सिंह चौहान प्रदेश के बाढ़ ग्रस्त जिलों के दौर के लिए भोपाल से खाना हो गए हैं। सीएम शिवराज विदिशा जिले के गंजबासोदा का हवाई सर्वेक्षण कर रहे हैं। बीते दिनों गंजबासोदा में भारी बारिश हुई थी। सीएम यहां स्थितियों का जायजा ले रहे हैं। मुख्यमंत्री शिवराज सिंह चौहान लगातार प्रदेश की स्थितियों पर अपडेट ले रहे हैं। सीएम ने मंगलवार को अतिवृष्टि से प्रभावित क्षेत्रों की जानकारी और विस्तार से चर्चा के लिए सभी मंत्रियों के साथ वर्चुअल बैठक की। मुख्यमंत्री शिवराज सिंह चौहान ने सभी मंत्रियों को अतिवृष्टि प्रभावित क्षेत्रों का दौरा करने और लोगों की मदद करने के लिए कहा है। मंगलवार को होने वाली शिवराज कैबिनेट को बैठक निरस्त कर दी गई है। मुख्यमंत्री शिवराज सिंह चौहान ने अधिकारियों को बचाव कर निकाले गए लोगों की समुचित व्यवस्था के निर्देश दिए। साथ ही राहत कैंप में भोजन समेत सभी जरूरी सुविधाएं उपलब्ध कराने के निर्देश दिए। वहीं, उन्होंने अतिवृष्टि या प्रभावित स्थानों में फसे लोगों को पड़ पकटे बचाने के निर्देश दिए। मुख्यमंत्री ने मौसम विभाग के अगले 24 घंटे में कई जिलों में भारी बारिश और बाढ़ प्रभावित इलाकों के प्रभावित स्थानों से लोगों को निकालने के रेस्क्यू ऑपरेशन को तेज करने के निर्देश दिए। सीएम को अधिकारियों ने बताया कि एसडीआरएफ, एनडीआरएफ की टीमें प्रभावित इलाकों में मौजूद हैं,



बैरसिया-भोपाल मार्ग बंद

ईटखेड़ी स्थित हलाली नदी क्षमता से अधिक बह रही है। जिससे ईटखेड़ी के पास पुल से दो फीट ऊपर पानी बह रहा है। ऐसे में बैरसिया से भोपाल पहुंचे मार्ग बंद हो गया है। वहीं इसके पानी से आसपास के गांव में बाढ़ की नौबत बन गई है। रहवासियों को ऊंचे स्थानों पर पहुंचने के

पेड़ गिरने से बाइक सवार की मृत्यु

की चेतावनी दी गई है। तेज बरसात ने कालोनी और सड़कों पर तबाही मचा दी। शहर में दौ से अधिक पेड़ गिरने की सूचना है। जिससे दो दर्जन से अधिक मुख्य मार्ग बंद हैं। नगर निगम अमला पेड़ों को रास्ते से हटाने का प्रयास कर रहा है। वहीं तरुण पुष्कर के पास एक पुराना पेड़ बाइक सवार युवक पर गिर गया, जिससे मौके पर ही उसकी मृत्यु हो गई।

तूफान में गिरा बस स्टॉप

रायसेन रोड स्थित आनंद नगर के पास तेज आंधी-तूफान से बस स्टॉप उखड़कर सड़क पर जा गिरा। हालांकि इससे किसी को नुकसान नहीं पहुंचा है। निगम अमले के कर्मचारियों ने मौके पर पहुंचकर बस स्टॉप को सड़क से हटाया।

जिला प्रशासन और होमगार्ड के जवान भी बोट के द्वारा रेस्क्यू में लगे हुए हैं। हेलीकाप्टर से भी लोगों को निकाला जा रहा है। गांवों को चिन्हित कर लगातार लोगों का रेस्क्यू जारी है। अधिकारियों ने बताया कि नर्मदा नदी में अब जलस्तर स्थिर हो रहा है। बेतवा नदी में भी तेजी से जल स्तर सामान्य हो रहा है।

केंद्रीय गृहमंत्री अमित शाह ने पुलिस के 25 हजार आवासीय भवनों और थाना परिसर का वर्चुअल लोकार्पण

कांग्रेस शासन में आतंकी संगठन सिमी का गढ़ था मप्र, शिवराज ने जड़ से उखाड़ फेंका : अमित शाह

भोपाल, यशभारत। कांग्रेस के शासन में मालवा अंचल सिमी (प्रतिबंधित संगठन स्टूडेंट्स इस्लामिक मूवमेंट आफ इंडिया) का गढ़ था। देश के कई हिस्सों में यहीं से जाकर घटनाओं को अंजाम दिया जाता था। उन्हें शिवराज सिंह चौहान ने नेतृत्व में भाजपा सरकार ने समूल नष्ट कर दिया। यह बात केंद्रीय गृहमंत्री अमित शाह ने कही। वे सोमवार को रवींद्र भवन में 415 करोड़ की लागत से निर्मित पुलिस के 25 हजार आवास भवनों और थाना परिसर का वर्चुअल लोकार्पण कर रहे थे। शाह ने मोपाल के बरखेड़ा बॉर्डर में 27 एकड़ भूमि में आकार लेने वाली देश की पांचवीं नेशनल फॉरेंसिक साइंस यूनिवर्सिटी परिसर के लिए वर्चुअल भूमिपूजन और 10 पुलिस प्रशिक्षण केंद्र, 50 स्मार्ट क्लास और एक लैब का रिमोट दबाकर शुभारंभ भी किया। उन्होंने कहा कि देश की आंतरिक सुरक्षा करते हुए 35 हजार पुलिसकर्मियों ने प्राणों की आहुति दी है, जो सैनिकों से ज्यादा है। उन्होंने डॉकैट और नक्सली समस्या से सख्ती से निपटने और कृषि-सिंचाई के क्षेत्र में बेहतर काम करने के लिए शिवराज

सरकार को तारीफ करते हुए कहा यहां श्रीमान बंटोधार का शासन था। शाह ने कहा कि आजादी के बाद पुलिस को देखने का नजरिया बदला है। फिल्मों ने पुलिस की गलत छवि बना दी है। जबकि पुलिसकर्मी 24 घंटे 365 दिन काम करता है। जब लोग घरों में त्योहार मनाते हैं, तब पुलिसकर्मी सुरक्षा में तैनात रहता है। उन्होंने कहा कि पुलिस को गुनहगार से दो कदम आगे रखने के लिए विज्ञान का सहारा जरूरी है। नेशनल फॉरेंसिक साइंस यूनिवर्सिटी में पाठ्यक्रम आज से शुरू हो गए हैं। 50 विद्यार्थियों ने प्रवेश भी ले लिया है। इस क्षेत्र में कैरियर बनाने के लिए प्रदेश के युवाओं को अब बाहर नहीं जाना पड़ेगा और एक साल बाद विदेश से विद्यार्थी पढ़ने आएंगे। उन्होंने कहा कि थर्ड डिग्री का जमाना गया। इस्तेमाल भी नहीं करनी चाहिए। फॉरेंसिक जांच से अपराधियों को सजा दिलाई जा सकेगी। शाह ने कहा कि मणिपुर, असम में भी संस्थान खोलने का निर्णय लिया है।

यूनिवर्सिटी के लिए जितनी जमीन की जरूरत होगी सरकार देगी : शिवराज

इससे पहले मुख्यमंत्री शिवराज सिंह चौहान ने कहा कि यूनिवर्सिटी के लिए जितनी जमीन की जरूरत होगी सरकार देगी। रतलाम, रीवा में फॉरेंसिक लैब शुरू करेंगे। उन्होंने कहा कि पुलिस अधिकारियों-कर्मचारियों को बच्चों को उच्च शिक्षा के लिए फीस की पूर्ति सरकार करेगी। वहीं प्रदेश के गृहमंत्री नरोत्तम मिश्रा ने कहा कि सर्वोच्च पद पर बैठा व्यक्ति सबसे छोटे व्यक्ति को सुध ले, ये अंत्योदय है। उन्होंने कहा जब लाकडाउन में सब बंद था, तब पुलिस ने मोर्चा संभाल रखा था। उसने पुलिस को लेकर समाज में व्याप्त भ्रम तोड़ा है। उन्होंने कहा कि पुलिस कमिश्नर प्रणाली के अच्छे परिणाम आए हैं। लव जिहाद, घर जलाने, पत्थर फेंकने वालों के लिए कानून बनाया है। जिससे अपराधों में नियंत्रण किया है। नक्सली समस्या को प्रदेश में नहीं बढ़ने दिया। मिश्रा ने इस उपलब्धि के लिए मुख्यमंत्री को भी सराहना की।

अति-वर्षा से रेल यातायात भी प्रभावित, मोपाल मंडल ने तीन रेलखंडों में चौथाई तक घटाई ट्रेनों की गति

भोपाल, यशभारत। तेज वर्षा का असर ट्रेनों की रफ्तार पर भी पड़ा है। मोपाल रेल मंडल को ट्रेनों की गति 130 से घटाकर 30 किलोमीटर प्रति घंटा करनी पड़ी है। यह गति सीमा केवल तीन रेलखंड आंबेदुल्लागंज से बरखेड़ा, बरखेड़ा से खुदनी और दीवानगंज से सलामतपुर के बीच की है। इसकी वजह से ट्रेनों की गति प्रभावित हुई है। बाकी रेलखंडों में ट्रेनें अपनी तय गति से ही दौड़ रही हैं। वहीं दूसरे मंडलों से आने वाली ट्रेनें भी वर्षा की वजह से मोपाल व रानी कमलापति रेलवे स्टेशन पर देरी से पहुंच रही हैं। यात्रियों को घंटों इंतजार करना पड़ रहा है। रेलवे के एक अधिकारी



ने बताया कि सुरक्षा को देखते हुए मंडल में ट्रेनों की गति सीमा कम की है, जैसे ही वर्षा बंद हो



जांच दल ने कारम बांध की रिपोर्ट सौंपी

भोपाल, यशभारत। धार जिले के कारम बांध की गुणवत्ता की जांच के लिए गठित चार सदस्यीय दल ने रविवार को शासन को रिपोर्ट सौंप दी है। दल ने रिपोर्ट में साफ कहा है कि बांध के निर्माण में स्थानीय स्तर पर भारी लापरवाही बरती गई है।

अलावा भी कई बिंदु शामिल हैं। उल्लेखनीय है कि करीब 300 करोड़ रुपये (परियोजना लागत 304 करोड़ रुपये) की लागत से धार जिले की कारम नदी पर यह बांध बनाया जा रहा है। 45 एमसीएम (मिलियन क्यूबिक मीटर) क्षमता वाले इस बांध में 15 एमसीएम ही पानी भर पाया था कि 11 अगस्त को पाल से पानी रिसने लगा। किसी अनहोनी की आशंका के चलते राज्य सरकार को बांध से पानी निकालने का निर्णय लेना पड़ा। 13 से 14 अगस्त की रात तक पाल के बगल से बायपास चैनल बनाकर पानी निकाला गया। इसके लिए धार और खरगोन जिले के 18 गांव खाली

कराने पड़े थे। बांध से पानी निकाले जाने के बाद 15 अगस्त को सरकार ने जल संसाधन विभाग के अपर सचिव आशीष कुमार की अध्यक्षता में जांच दल गठित किया था। जिसमें मुख्य अभियंता दीपक सातपुरे, संचालक बांध सुरक्षा अनिल सिंह सहित एक अन्य अधिकारी शामिल हैं। दल ने मौके का निरीक्षण किया था।

कहा - पानी भरने में की जल्दबाजी

है। सूत्रों के अनुसार जांच दल ने बांध को पाल (दीवार) में कई खामियां गिनाई हैं। रिपोर्ट में बताया गया है कि बांध की पाल काली मिट्टी से तैयार की गई है लेकिन उसे ऊपर से पत्थर एवं मुरम से ढंका (कवर) नहीं गया। मिट्टी में कंकर भी थे। जिससे पानी भरने पर मिट्टी में कटाव शुरू हो गया और बांध की पाल से पानी रिसने लगा। जांच रिपोर्ट में इसके

जाएगी तो ट्रेनें उक्त तीनों रेलखंडों में अपनी निर्धारित गति से चलने लगेगी। बता दें कि सोमवार को दिल्ली, उत्तर प्रदेश और मुंबई की ओर से आने वाली वाली ट्रेनें घंटों देरी से स्टेशनों पर पहुंची हैं। इनमें कुछ ट्रेनें 30 मिनट की देरी से आई तो अमरकंटक एक्सप्रेस 8 घंटे की देरी से भोपाल पहुंची है। यह ट्रेन दुर्ग से चली थी, जिसे सुबह करीब 10.30 बजे भोपाल पहुंचना था लेकिन यह आठ घंटे की देरी से पहुंची। इस ट्रेन को दुर्ग के लिए चार बजे रवाना करना था लेकिन 3:30 घंटे की देरी से शाम 7:30 बजे चलाया गया है।

जिले में अनेक नदियां खतरे के निशान से ऊपर

महानदी के हिनौता घाट में पुल से ऊपर बह रहा पानी, कलेक्टर ने कहा हाई अलर्ट पर रहें अधिकारी

कटनी, यशभारत। पिछले दो दिनों से न केवल कटनी बल्कि पड़ोसी जिलों में अनवरत वर्षा का दौर जारी है। कभी धीमी तो कभी तेज गति से हो रही बारिश के कारण सभी नदी-नाले और तालाब लबाब हो गए हैं। विजयराघवगढ़ क्षेत्र से होकर बहने वाली महानदी सहित अनेक नदियों में जलस्तर इतना बढ़ गया है कि पानी खतरे के निशान से ऊपर पहुंच गया है। अनेक मार्गों में नदी का पानी पुलों के ऊपर से बहने के कारण इन मार्गों पर आवागमन रोक दिया गया है। साथ ही पुलों के दोनों ओर पुलिस बल को तैनात कर दिया गया है। किसी प्रकार की अप्रिय स्थिति से निपटने प्रशासन चौकस है। खतरे वाले स्थानों पर बचाव दलों को भी रवाना कर दिया गया है। कलेक्टर प्रियंक मिश्रा ने रविवार को वीडियो कॉन्फ्रेंसिंग के माध्यम से जिले में हो रही लगातार वर्षा की वजह से संभावित बाढ़ व उफान के मद्देनजर अधिकारियों को हाई अलर्ट पर रहने के निर्देश दिए। कलेक्टर श्री मिश्रा ने जिले के पुल-पुलिया व रपटा से संभावित बाढ़ के इंतजामों, पुलिस, होमगार्ड, एसडीआरएफ डीआरसी की तैनाती को बिंदुवार समीक्षा की।

उन्होंने अधिकारियों से दो टूक रहजे में कहा कि किसी भी स्तर पर, किसी भी प्रकार की लापरवाही नहीं होनी चाहिए। सभी अधिकारी मुख्यालय पर रहे। किसी भी हालत से निपटने के लिए यदि और भी संसाधनों की जरूरत हो तो उनका आकलन करें और एसडीएम के सतत संपर्क में रहें। उन्होंने कहा कि किसी भी पुल-पुलियों व रपटा पर बाढ़ या पानी के उफान की जानकारी तत्काल प्राप्त करने कागर सूचना तंत्र बनाएं। कलेक्टर श्री मिश्रा ने कहा कि बारिश की स्थिति को देखते हुए आगामी दस दिनों तक की स्थिति को लेकर तैयारी रखें। आपदा से निपटने के लिए सभी अधिकारी अलर्ट रहे और संसाधनों की उपलब्धता की जांच कर लें। अधिकारी व अमला हेड क्वार्टर पर मौजूद रहे और यदि हेड क्वार्टर कोई छोड़ता है और उसपर कार्रवाई सुनिश्चित की जाएगी। कलेक्टर श्री मिश्रा ने सभी एसडीएम, तहसीलदारों से उनके-उनके क्षेत्रों की नदी, तालाबों की स्थिति की जानकारी ली। साथ ही इस बात की भी जानकारी ली कि लगातार बारिश के कारण किन क्षेत्रों में स्थिति बिगाड़ सकती है। ऐसे क्षेत्र जहां पर बारिश से मार्ग बंद हो सकते हैं या गांवों में खतरा हो सकता है, वहां पर अधिकारियों को अलर्ट रहने व संसाधनों की पर्याप्त उपलब्धता सुनिश्चित करने के निर्देश कलेक्टर ने दिए। विजयराघवगढ़ क्षेत्र में बारिश होने पर कांटी-विजयराघवगढ़ मार्ग के बंद होने की स्थिति बन सकती है, इसको देखते हुए एसडीएम को मौके की जांच कराने के निर्देश दिए गए। कलेक्टर श्री मिश्रा ने होमगार्ड के अधिकारियों से वर्तमान की जिले की स्थिति और संसाधनों की उपलब्धता की जानकारी ली। जिसमें बताया गया कि विजयराघवगढ़ क्षेत्र व सिलौड़ी के पास नदियों का जलस्तर बढ़ने के कारण होमगार्ड के जवान व कोटवारों को मौके पर तैनात किया गया है। कलेक्टर ने अधिकारियों से संसाधनों व तैराक कितनी देर में किसी घटना में पहुंच सकते हैं, इसके लिए मॉकड्रिल कर लेने के निर्देश दिए। साथ ही तैराकों व वाहनों के चालकों की सूची व फोन नंबर कंट्रोल रूम को भी उपलब्ध कराने के निर्देश दिए।



हेडक्वार्टर में न रहने वाले तहसीलदारों को दें नोटिस

बैठक में कलेक्टर श्री मिश्रा ने विजयराघवगढ़ क्षेत्र के तहसीलदारों के हेडक्वार्टर में रहने संबंधी जानकारी ली। साथ ही एडीएम को निर्देश दिए कि चार घंटे के अंदर सभी तहसीलदार अपने हेडक्वार्टर में नहीं पहुंचते हैं, उनको शोर्काउंट नोटिस दें और एक-एक वेतनवृद्धि रोकने की कार्रवाई भी सुनिश्चित करें। इसके अलावा जिले के सभी राजस्व अधिकारियों को भी हेड क्वार्टर में ही रहने के निर्देश दिए गए।

बांधों, तालाबों की स्थिति का लें जायजा

बैठक में कलेक्टर श्री मिश्रा ने जल संसाधन विभाग, आईएस, पीडब्ल्यूडी विभाग के अधिकारियों से बांध, तालाब, सड़कों व पुल-पुलियों के संबंध में जानकारी ली। उन्होंने अधिकारियों को निर्देश दिए कि जिले के सभी तालाबों, नदियों के पुल, पुलिया, बांधों की स्थिति का जायजा लें और यदि कहीं पर भी मरम्मत की जरूरत है, तो अभी सुधार करा लें, ताकि बाद में पेशानी का सामना न करना पड़े।

सूचना कंट्रोल रूम को दें

बाढ़ या किसी भी अन्य प्रकार की आपदा की सूचना कलेक्टर के पहले से स्थापित कक्ष क्रमांक-99 के कंट्रोल रूम के दूरभाष पर दी सकती है। जिला स्तरीय कंट्रोल एंड कमांड केंद्र का दूरभाष नंबर 07622-220071 है।

ओवर फ्लो वाले पुल-पुलिया व रपटे पार नहीं करने चेतावनी

कलेक्टर प्रियंक मिश्रा ने जिले में हो रही लगातार बारिश व ग्रामीण क्षेत्र के नदी-नालों में उफान को देखते हुए नागरिकों से सुरक्षित रहने की अपील की है। कलेक्टर श्री मिश्रा ने कहा कि जिले में लगातार बारिश हो रही है और आगामी तीन दिनों तक और बारिश की संभावना जताई जा रही है। कलेक्टर श्री मिश्रा जिले में दिनभर वर्षा व बाढ़ की स्थिति पर लगातार नजर रखे रहे। साथ ही संबंधित अधिकारियों से पल-पल की जानकारी लेते हुए संभावित स्थिति से निपटने अधिकारियों को हर समुचित इंतजाम करने के निर्देश दिए। कलेक्टर श्री मिश्रा ने नागरिकों से आग्रह किया है कि जहां-जहां खदान हैं, बड़े गड्ढे हैं, जिसमें बारिश का पानी भरा है और नदी-नाले उफान पर हों, पानी पुल या रपटे के ऊपर से बह रहा हो तो ऐसी स्थिति में रास्ता पार न करें एवं आसपास न जाएं। बारिश का पानी भरा होने से यह पता नहीं चलता है कि गड्ढा कितना गहरा है, इसलिए ऐसे अनजान स्थलों पर न तो जाएं और न ही वहां तैरने की कोशिश करें। हमारी जरा सी भूल व गलती हमारा जीवन खतरे में डाल सकती है। इसी तरह जहां पुल-पुलिया या रपटा पर पानी ओवर फ्लो हो रहा है, भले की पानी का स्तर कम हो पर्याप्त दूर रहें। ऐसे पुल-पुलिया या रपटा से पैदल या वाहन के साथ या किसी साथी, परिवार के साथ निकलने का प्रयास बिल्कुल नहीं करें। पशुओं को भी बाढ़ व संभावित उफान वाले स्थलों से दूर रहें ताकि पशु हानि भी न हो। भूल या नासमझी के चलते मानव जीवन को खुद संकट में नहीं डालें।

जल भराव वाले स्थानों पर भेजें टीम

कलेक्टर श्री मिश्रा ने नगर निगम क्षेत्र के जल भराव वाले स्थानों के संबंध में नगर निगम आयुक्त सतेन्द्र सिंह धाकरे से जानकारी ली। उन्होंने कहा कि जिन स्थानों पर जल भराव की स्थिति बनती है, वहां पर टीम भेजकर पहले से व्यवस्थाएं दुरुस्त कराएं। सीवर लाइन या अन्य निर्माणधीन बड़े कार्य से किसी तरह की पेशानी न हो, इसकी भी जांच कराने के निर्देश दिए गए। कलेक्टर ने स्वास्थ्य अमले को भी अलर्ट रहने के निर्देश दिए। उन्होंने कहा कि सभी एसडीएम व स्वास्थ्य अमला ऐसे स्थान जहां पर मार्ग बंद होने से मरीजों को अस्पताल पहुंचाने में पेशानी हो सकती है, उनको चिन्हित रखें और यदि प्रभावित होने वाले गांवों में कोई ऐसी गर्भवती महिलाएं, जिनकी हाल में ही डिखलेनी होनी है, तो पहले से ही उनको अस्पताल में भर्ती कराने की व्यवस्था कराएं। इसके अलावा सभी एसडीएम को सर्पदंश से बचाव सहित अन्य जरूरी दवाओं की उपलब्धता की जांच करने, एम्बुलेंस 108 आदि भी उपलब्ध रखें, यह सुनिश्चित करने के निर्देश दिए। बैठक में वर्चुअली एडीएम रोमानुस टोपो सहित सभी संबंधित विभागों के अधिकारी शामिल रहे।

नगरीय क्षेत्र में प्रतिदिन जलापूर्ति किए जाने की मांग

कांग्रेस पार्षद परिषद की बैठक में रखेंगे प्रस्ताव

कटनी, यशभारत। कटनी जिला शहर कांग्रेस कमेटी के अध्यक्ष एवं वरिष्ठ पार्षद एड. मिथलेश जैन ने नगर निगम आयुक्त को पत्र लिखकर मांग की है कि जल प्रदाय योजना व अन्य साधनों से जनता को की जाने वाली पानी की आपूर्ति को प्रतिदिन किया जावे। जनता से पूरे महीने भर का भारी-भरकम जल शुल्क लिया जा रहा है लेकिन उन्हें नियमित रूप से प्रतिदिन पानी नहीं दिया जा रहा है। वर्तमान समय में वर्षा अच्छी हो चुकी है कटनी नदी का जलस्तर भी बढ़ चुका है जल स्रोत भी रिचार्ज हो चुके हैं ऐसी स्थिति में बिना किसी देरी के कटनी की जनता को प्रतिदिन कम से कम 1 घंटे पानी की सप्लाई की जावे। उन्होंने यह भी कहा है कि भाजपा के विगत महापौर ने पिछले परिषद कार्यकाल में जनता को प्रतिदिन 24 घंटे पानी देने का वादा करके जल शुल्क को 90 प्रतिमाह से 150 प्रति माह कर दिया था। जिस पर प्रतिवर्ष 5 प्रतिशत की बढ़ोतरी होकर अब यही शुल्क 200 प्रतिमाह से ज्यादा हो चुका है। भाजपा की सरकार 24 घंटे पानी देने का वादा पूर्ण नहीं कर पाई है, ऐसी स्थिति में जल शुल्क को वापस याथावत 90 प्रतिमाह किया जावे। कांग्रेस पार्षदों द्वारा इस संबंध में निगम परिषद की बैठक में प्रस्ताव रखकर मांग की जावेगी।



पौधे रोपकर कांग्रेस ने स्व. राजीव गांधी को अर्पित किए श्रद्धासुमन



कटनी, यशभारत। भारत के पूर्व प्रधानमंत्री भारतरत्न स्व. राजीव गांधी की जयंती के अवसर पर जिला कांग्रेस सेवादल अध्यक्ष पंकज गौतम के नेतृत्व में संगठन द्वारा वृक्षारोपण अभियान का शुभारंभ कर स्वर्गीय राजीव गांधी को श्रद्धांजलि अर्पित की गई। कार्यक्रम को संबोधित करते हुए जिला कांग्रेस कमेटी शहर अध्यक्ष मिथलेश जैन ने कहा कि राजीव गांधी आधुनिक युग के रचयिता थे उन्होंने युवाओं को 18 वर्ष में मतदान करने का अधिकार दिया था। जिला कांग्रेस ग्रामीण अध्यक्ष गुमान सिंह ने अपने उद्बोधन में कहा कि राजीव जी की सोच के कारण ही आज हमारा देश इतना प्रगतिशील हो सका है। जिस देश में सूर्य नहीं बनती थी आज हवाई जहाज बन रहे हैं यह राजीव जी की ही देन है। कार्यक्रम में मुख्य अतिथि के रूप में जबलपुर से आए कटनी जिले के प्रभारी वरिष्ठ कांग्रेस नेता रमेश चौधरी ने कहा कि राजीव जी की सोच युवाओं को आगे लाकर देश को प्रगति के रास्ते में ले जाने की थी, जिसके कारण ही उन्हें देश के सर्वोच्च सम्मान भारतरत्न से सम्मानित किया गया था। कार्यक्रम में

जिला कांग्रेस सेवादल अध्यक्ष पंकज गौतम ने सभी साथियों का आभार व्यक्त करते हुए राजीव जी को युवाओं का प्रेरणास्रोत बताया और कहा यदि राजीव जी आज हमारे बीच होते तो वास्तव में आज भारत विश्व गुरु होता। इस कार्यक्रम में कटनी जिले के प्रभारी रमेश चौधरी जिला शहर कांग्रेस कमेटी के अध्यक्ष मिथलेश जैन ग्रामीण कांग्रेस कमेटी के अध्यक्ष टाकुर गुमान सिंह कार्यवाहक अध्यक्ष विक्रम खंभरिया पंचायती राज संगठन के अध्यक्ष गिरिश गर्ग, ब्लॉक कांग्रेस कमेटी के अध्यक्ष इशितयाक अहमद युवक कांग्रेस विधानसभा अध्यक्ष मनोज गुप्ता, जिला शहर कांग्रेस कमेटी के महामंत्री चोखे भाई, पार्षद ईश्वर बहरानी, संदीप गुड्डा यादव, रागिनी गुप्ता, फातिमा अहमद, कांग्रेस सेवादल के उपाध्यक्ष हिमांशु तिवारी, अहमद कुरेशी, उदय सिंह, मडलम अध्यक्ष मुना कुशवाहा, एनएसयूआई के अध्यक्ष खटीक, अमर कोल, विपिन, राकेश कुमार, मनोज सिंह, प्रज्वल साहू, मोनु यादव सहित सैकड़ों कांग्रेस के कार्यकर्ता उपस्थित होकर राजीव जी को श्रद्धांजलि अर्पित की।

वोटर आईडी से आधार नंबर लिंक कराने मतदाताओं से कलेक्टर की अपील

कटनी, यशभारत। कलेक्टर प्रियंक मिश्रा ने जिले के सभी मतदाताओं से अपने आधार नंबर को वोटर आईडी से लिंक कराने की अपील की है। उन्होंने मतदाताओं से कहा है कि भारत निर्वाचन आयोग की मंशा के अनुरूप सभी मतदाताओं के आधार नंबर को उनके वोटर आईडी से लिंक कराने के लिए अभियान चलाया जा रहा है। कलेक्टर ने कहा कि मतदाता अपने आधार नंबर को वोटर आईडी कार्ड से निर्वाचन आयोग के वोटर हेल्पलाइन मोबाइल एप पर फॉर्म 6 बी माध्यम से अथवा वेब पोर्टल पर स्वयं जुड़वा सकते हैं। इसके अलावा बीएलओ के माध्यम से भी मतदाता अपने आधार नंबर को वोटर आईडी से लिंक करा सकते हैं। कलेक्टर श्री मिश्रा ने उन मतदाताओं से ब्लैक एंड वाइट फोटो मतदाता सूची में प्रदर्शित हो रहे हैं, उन्हें रंगीन फोटो से बदलने का भी आग्रह किया है। उन्होंने कहा है कि ब्लैक एंड वाइट फोटो के स्थान पर मतदाता सूची में रंगीन फोटो लगाने का कार्य भी मतदाता वोटर हेल्पलाइन एप पर फॉर्म 8 के माध्यम से स्वयं कर सकते हैं। यह कार्य बीएलओ के माध्यम से भी फोटो प्रतिस्थापित कराई जा सकती है।

अब तक शहरी क्षेत्र में 2300 लोगों को औषधि वितरित

कटनी, यशभारत। कोरोना वायरस से बचाव एवं प्रतिरोध क्षमता में वृद्धि करने हेतु जिला आयुष अधिकारी के कार्यालय द्वारा ग्रामीण एवं शहरी क्षेत्रों में निशुल्क औषधियों का वितरण का सिलसिला जारी है। जिला अधिकारी डॉ आरके सिंह ने बताया कि चालू वित्त वर्ष से 1 अप्रैल तक की अवधि में जिले के 22 हजार से अधिक व्यक्तियों को निशुल्क रोग प्रतिरोधक क्षमता बढ़ाने वाली आयुर्वेदिक और होम्योपैथिक दवा का वितरण किया जा चुका है। डॉ सिंह ने बताया कि वर्तमान में औषधियों का वितरण ओपीडी के माध्यम से किया जा रहा है। उन्होंने जानकारी दी कि रोग प्रतिरोधक क्षमता में वृद्धि करने और कोरोना वायरस से बचाव हेतु अब तक शहरी क्षेत्र के 2300 लोगों को आयुर्वेदिक औषधियों का वितरण किया गया है। जबकि साढ़े पांच सौ लोगों को होम्योपैथी दवाइयां निशुल्क प्रदान की गई हैं। ग्रामीण क्षेत्रों में भी औषधियों के वितरण का कार्य जारी है। यहां अब तक 15 हजार व्यक्तियों को आयुर्वेदिक औषधि तथा साढ़े चार हजार ग्रामीणों को निशुल्क होम्योपैथिक औषधियों का वितरण किया जा चुका है।

न्यूनतम मूल्य में पाएं अधिकतम लाभ

यशभारत

कलर क्लासीफाइट

1 दिन	- 150/-
3 दिन	- 250/-
7 दिन	- 500/-
15 दिन	- 1200/-
30 दिन	- 1800/-

साईज- 5x1

आवश्यकता, खरीदना-बेचना अपने व्यापार को बढ़ावा दें

बुकिंग हेतु संपर्क करें

यशभारत

कचहरी चौक, कटनी

फोन:- 07622-230033
Email :- katni@yashbharat.com

जैन धर्मशाला में आयोजित हुआ कांग्रेस का कार्यक्रम सम्मेलन



कटनी, यशभारत। प्रदेश कांग्रेस अध्यक्ष एवं प्रदेश के पूर्व मुख्यमंत्री कमलनाथ के निर्देश पर कांग्रेस संगठन के जिला प्रभार में पिछले दिनों फेरबदल किए गए। पूर्व मंत्री एवं जबलपुर के विधायक लखन घनशंकरिया को कटनी के प्रभार से मुक्त कर जबलपुर के ही एक अन्य वरिष्ठ नेता रमेश चौधरी को कटनी जिले का प्रभारी नियुक्त किया गया है। कटनी का प्रभार सम्हालने के बाद रमेश चौधरी का गत दिनों नगर आगमन हुआ। कांग्रेस शहर एवं ग्रामीण द्वारा इस अवसर पर स्थानीय जैन धर्मशाला में एक कार्यक्रम आयोजित किया गया। जिले के प्रभारी रमेश चौधरी संगठन को एकजुटता का पाठ पढ़ा गए। उन्होंने कहा कि कार्यकर्ता जब एकजुट

कांग्रेस संगठन के नए प्रभारी कार्यकर्ताओं को पढ़ा गए एकजुटता और मजबूती का पाठ

होते हैं और नेताओं में कोई मतभेद नहीं होते तभी संगठन को चुनाव में सफलता मिलता है। प्रदेश कांग्रेस कमेटी द्वारा जिला कटनी के लिए नवनियुक्त संगठन प्रभारी वरिष्ठ कांग्रेसी नेता रमेश चौधरी का बीते 19 अगस्त को कटनी आगमन हुआ। जैन धर्मशाला में आयोजित कांग्रेस के कार्यकर्ता सम्मेलन को संबोधित करते हुए श्री चौधरी ने कहा कि प्रत्येक कांग्रेस कार्यकर्ता को अपने आपको आईने में उतारने की जरूरत है। उन्होंने कार्यकर्ताओं को एकजुटता में रहने की नसीहत देते हुए कहा कि कार्यकर्ता एकजुटता से काम करे तभी आगामी चुनाव में कांग्रेस पार्टी की विजय होगी। शहर कांग्रेस कमेटी के अध्यक्ष मिथलेश जैन ने कहा कि रमेश चौधरी जैसा व्यक्तित्व हमको कटनी के प्रभारी के रूप में मिला है उनके राजनैतिक अनुभव एवं वरिष्ठता का लाभ उठाते हुए प्रत्येक कार्यकर्ता को पार्टी के लिए कार्य करना है। इस कार्यक्रम में मुख्य रूप से जिला शहर कांग्रेस कमेटी के अध्यक्ष मिथलेश जैन ग्रामीण कांग्रेस कमेटी के अध्यक्ष टाकुर गुमान सिंह शहर कांग्रेस कमेटी के कार्यवाहक अध्यक्ष विक्रम खंभरिया ग्रामीण कांग्रेस के कार्यवाहक अध्यक्ष करण सिंह चौहान पूर्व अध्यक्ष प्रियदर्शन गौड़ वरिष्ठ कांग्रेसी नेता राजाराम यादव, गिरधारी लाल स्वर्णकार मारुफ हनफी अहमद रुस्तम भाई रमजान, भारती, झम्मावल्ल उरवानी, नागेश शर्मा, कांग्रेस सेवादल अध्यक्ष पंकज गौतम, युथ कांग्रेस अध्यक्ष मनु दीक्षित, एनएसयूआई अध्यक्ष अशु मिश्रा, महिला कांग्रेस की अध्यक्ष रजनी वर्मा अधिवक्ता संघ के अध्यक्ष अमित शुक्ला ब्लॉक कांग्रेस अध्यक्ष रमेश सोनी इशतयाक अहमद राकेश द्विवेदी पंचायती राज संगठन अध्यक्ष गिरिश गर्ग महापौर





हारे। भारत ने जिम्बाब्वे को तीसरे और अंतिम वनडे में 13 रन से हराकर तीन मैच का वनडे सीरीज में 3-0 से क्लीन स्वीप हासिल कर ली। इस रोमांचक जीत के बाद टीम इंडिया ने पाकिस्तान के वर्ल्ड रिकॉर्ड की बराबरी कर ली है। दरअसल, यह रिकॉर्ड जिम्बाब्वे के खिलाफ सबसे ज्यादा वनडे मुकाबले जीतने का है। भारत ने जिम्बाब्वे के खिलाफ 50 ओवर फॉर्मेट में सबसे ज्यादा जीत दर्ज करने के मामले में अब पाकिस्तान के वर्ल्ड रिकॉर्ड की बराबरी कर ली है। बता दें, हारे स्पॉट्स क्लब में खेले गए तीसरे वनडे मैच में भारत ने टॉस जीतकर पहले बैटिंग करते हुए शुभमन गिल (130) के पहले शतक की बढौलत 8 विकेट पर 289 रन का स्कोर बनाया और फिर सिकंदर रजा (115) के शतक के बावजूद जिम्बाब्वे को तीन गेंद बाकी रहते 276 रन पर समेट दिया। यह भारत की जिम्बाब्वे के खिलाफ वनडे क्रिकेट में 54वें जीत है। जिम्बाब्वे को अब भारत और पाकिस्तान ने सबसे ज्यादा बार धोया है। पाकिस्तान ने भी जिम्बाब्वे को 54 बार इस फॉर्मेट में मात दी है। बता दें, इस सूची में तीसरे

पायदान पर बांग्लादेश 51 जीत के साथ मौजूद है। भारत के 290 रन के लक्ष्य का पीछा करते हुए जिम्बाब्वे की टीम आवेश खान (तीन विकेट), अक्षर पटेल (दो विकेट), कुलदीप यादव (दो विकेट) और दीपक चाहर (दो विकेट) की धारदार गेंदबाजी के सामने 49.3 ओवर में 276 रन पर सिमट गई। सिकंदर रजा (95 गेंद में 115 रन, 9 चौके, 3 छक्के) और ब्रेड इवान्स (28) ने आठवें विकेट के लिए 104 रन जोड़कर उलटफेर की उम्मीद जगाई लेकिन टीम ने अंतिम तीन विकेट सिर्फ तीन रन पर गंवा दिए। सीन विलियम्स (45 रन) ने भी उपयोगी पारी खेली। जिम्बाब्वे के खिलाफ एकदिवसीय क्रिकेट में यह भारत की लगातार 15वीं जीत है। भारत ने यहाँ तीन जून 2010 को सात विकेट की हार के बाद से जिम्बाब्वे के खिलाफ कोई एकदिवसीय मैच नहीं गंवाया है। गिल ने 97 गेंद में 15 चौकों और एक छक्के की मदद से 130 रन की पारी खेलने के अलावा इशान किशन (61 गेंद में 50 रन, 6 चौके) के साथ तीसरे विकेट के लिए 140 रन की साझेदारी की जिससे भारत ने 8 विकेट पर 289 रन का स्कोर खड़ा किया।

मोपाल
मंगलवार, 23 अगस्त 2022

कटनी
मंगलवार, 23 अगस्त 2022

जबलपुर
मंगलवार, 23 अगस्त 2022

यशभारत

7

जिम्बाब्वे को हराकर भारत ने की पाकिस्तान के वर्ल्ड रिकॉर्ड की बराबरी

शुभमन गिल ने जड़ा करियर का पहला अंतर्राष्ट्रीय शतक

शुभमन गिल ने 97 गेंद में 15 चौकों और एक छक्के की मदद से 130 रन की पारी खेली। उन्होंने इशान किशन (61 गेंद में 50 रन, छह चौके) के साथ तीसरे विकेट के लिए 140 रन की साझेदारी की। भारत ने शुरुआत में टॉस जीतकर पहली बार बल्लेबाजी करने का फैसला किया। महामान टीम हालांकि शुरुआत में लय में नहीं देखी और 15 ओवर में एक विकेट पर 63 रन ही बना सकी। दोनों अनुभवी सलामी बल्लेबाज कसान लोकेशा राहुल (46 गेंद में 30 रन) और शिखर धवन (68 गेंद में 40 रन) निराश होंगे कि अच्छी शुरुआत को बड़ी पारी में नहीं बदल सके। चोट के कारण लंबे ब्रेक के बाद वापसी कर रहे राहुल को एशिया कप टी20 से पहले लय हासिल करने का शानदार मौका मिला। वह हालांकि तेज गेंदबाज ब्रेड इवान्स की गेंद को विकेटों पर खेल गए। इवान्स ने 54 रन देकर पांच विकेट चटकाए। बल्लेबाजों के लिए पहले घंटे में बल्लेबाजी आसान नहीं थी। धवन और राहुल की सलामी जोड़ी भी बड़ी पारी खेलने में नाकाम रही। गिल और किशन के बीच की साझेदारी को छोड़ दिया जाए तो बाकी ओवर में भारतीय बल्लेबाज उम्मीद के मुताबिक नहीं खेल पाए। टेस्ट डेजीज के खिलाफ शुरुआत के साथ एकदिवसीय अंतर्राष्ट्रीय क्रिकेट में वापसी करने वाले गिल शानदार लय में दिखे और उन्होंने अपनी पारी में 15 चौके और एक छक्का जड़ा। बाइस साल के इस खिलाड़ी ने मैदान में चारों ओर शॉट लगाए। उनके स्ट्रेट ब्राइव और कवर ब्राइव शानदार थे। गिल हालांकि 90 रन बनाने के बाद थोड़े नर्वस दिखे लेकिन अंततः शतक पूरा करने में सफल रहे। इवान्स ने गिल के खिलाफ पगबाधा की विश्वसनीय अपील की जिससे मैदानी अपायर ने दुकुरा दिया। डीआरएस लेने पर रीटर्न में दिखा कि गेंद गिल के बल्ले से टकराने के बाद पैड से लगी। इसी गेंद पर किशन रन आउट हो गए जिन्होंने एक रन लेने की कोशिश की लेकिन गिल का ध्यान अपील पर था और वह रन के लिए नहीं भागे।



कोच राहुल द्रविड़ कोरोना पॉजिटिव, आइसोलेशन में गए

नई दिल्ली, एजेंसी। एशिया कप से पहले टीम इंडिया के कोच राहुल द्रविड़ कोरोना पॉजिटिव हो गए हैं। जिसके बाद उन्होंने खुद को आइसोलेशन कर लिया है। एशिया कप इसी महीने के 27 अगस्त से शुरू होने जा रहा है। वहीं भारत का पहला मुकाबला 28 अगस्त को पाकिस्तान से होना है।



प्रज्ञानानंद ने कार्लसन को दी मात

मियामी, (एजेंसी) भारत के युवा ग्रैंडमास्टर आर प्रज्ञानानंद ने शानदार प्रदर्शन करते हुए यहां एफटीएक्स क्रिप्टो कप के अंतिम दौर में विश्व के नंबर एक खिलाड़ी मैगनस कार्लसन को 4-2 से हराया। प्रज्ञानानंद ने कार्लसन से लगातार तीन बाजियां जीतीं, जिनमें टाईब्रेक की दो बाजियां भी शामिल हैं। कार्लसन पर जीत के बावजूद भारत का यह 17 वर्षीय खिलाड़ी अंतिम तालिका में दूसरे स्थान पर रहा। नार्वे के कार्लसन ने सर्वाधिक अंक हासिल करके खिताब अपने नाम किया। उन्होंने कुल 16 अंक हासिल किए, जबकि प्रज्ञानानंद ने 15 अंकों के साथ अपने अभियान का अंत किया। प्रज्ञानानंद ने मैच के बाद कहा, मैं पिछले कुछ दिनों में और बेहतर प्रदर्शन कर सकता था, लेकिन कुल मिलाकर दूसरा स्थान अच्छा है। एक अन्य किशोर खिलाड़ी अलीरजा फिरोजा के भी 15 अंक रहे, लेकिन उन्हें तीसरा स्थान मिला, क्योंकि टूर्नामेंट में पूर्व में प्रज्ञानानंद ने उनको हराया था। कार्लसन और प्रज्ञानानंद के बीच पहली दो बाजियां ड्रॉ रहीं। नार्वे के खिलाड़ी ने तीसरी बाजी जीती, लेकिन भारतीय खिलाड़ी ने हार नहीं मानी और चौथी बाजी जीतकर मुकाबले को टाईब्रेकर तक खींच दिया। इसके बाद भारतीय खिलाड़ी ने टाईब्रेकर में दोनों बाजियां जीतकर कार्लसन को हैरानी में डाल दिया। प्रज्ञानानंद इस साल बेहतरीन फॉर्म में हैं और इससे पहले ऑनलाइन प्रतियोगिताओं में विश्व चैंपियन कार्लसन को दो बार हरा चुके हैं।



सोनम कपूर ने बॉल्ड प्रेग्नेंसी शूट पर ट्रोल होने पर अब दिया जवाब

मैं बहुत प्रिविलेज्ड फैमिली से हूँ, मुझे...

मुंबई, एजेंसी। सोनम कपूर ने हाल ही में बेटे को जन्म दिया है। हाल ही में कॉफी विद करण में सोनम अपनी प्रेग्नेंसी जर्नी पर बात कर चुकी हैं। उन्होंने बताया था कि शुरुआती 3 महीने उनके लिए मुश्किल रहे, बाद में उन्होंने एंजॉय किया। सोनम ने जब अपनी प्रेग्नेंसी का अनाउंसमेंट किया था तो लोगों ने उनका बॉल्ड फोटोशूट चर्चा में रहा था। इस पर उन्हें ट्रोल भी किया गया था। अब एक इंटरव्यू में सोनम ने इस पर बात की है। उनका कहना है कि वह बहुत प्रिविलेज्ड फैमिली से हैं और उनको इन सबसे फर्क नहीं पड़ता। सोनम कपूर और आनंद आहूजा पहले बच्चे के प्रेन्ट्स बने हैं। सोनम को अक्सर सोशल मीडिया ट्रोलिंग का शिकार होना पड़ता है। प्रेग्नेंसी शूट को लेकर भी उनके साथ ऐसा हुआ था। अब डूथदहद मैगजीन को दिए हुए इंटरव्यू में वह इस मामले पर बोली हैं। सोनम ने कहा, मुझे लगता है कि मुझे जिन चीजों पर रिएक्ट नहीं करना, उन पर रिएक्ट करने से ऊपर उठ चुकी हूँ। शुरु है, मुझे लगता है कि मुझमें यह उम्र के साथ आया है। मैं बहुत प्रिविलेज्ड जगह से हूँ और मुझे किसी चीज से शिकायत नहीं है। इसलिए कोई अगर कोई बोर्ड के पीछे से मुझे कुछ कह रहा है तो मुझे कोई फर्क नहीं पड़ता।

करती रही हूँ ऐसे मुद्दों पर पोस्ट

सोनम ने उस शूट के लिए कहा कि अगर मैं अपनी बॉडी से जुड़ा कुछ भी पोस्ट करती हूँ तो लोगों को हैरानी नहीं होनी चाहिए। मैं ऐसी इंसान हूँ जो कि हमेशा डार्क सर्कल्स, पीसीओएस, वेट गेन और स्ट्रेच मार्क्स जैसे मुद्दों पर बोलती रही हूँ।

#PushpaTheRule लॉन्च, शूटिंग से पहले ही फैन्स का दावा 1000 cr के पार होगी कमाई

नई दिल्ली, एजेंसी। अलू अर्जुन के स्वयं के दीवाने उनके फैन्स के लिए सबसे बड़ी खबर ये है कि उनके स्टार अलू अर्जुन की ब्लॉकबस्टर हिट फिल्म पुष्पा-द राज़ के पार्ट 2 की शूटिंग भी जल्द शुरू होने जा रही है। अलू अर्जुन और रश्मिका मंदाना की हिट जोड़ी एक बार फिर पुष्पा फिल्म के सीकल में धूम मचाने के लिए तैयार है। mythrofficial के ऑफिशियल पेज पर रिवार ही इस बात की घोषणा कर दी गई थी कि सोमवार को हैदराबाद में Pushpa 2 की पूजा सेरमनी का आयोजन किया जाएगा। सोमवार को इसी इस्टा पेज ने अपनी लेटेस्ट पोस्ट में Pushpa 2 की पूजा सेरमनी की तस्वीर पोस्ट करते हुए Pushpa 2 की शूटिंग को हरी झंडी दिखा दी है। तस्वीर पोस्ट करते हुए Pushpa 2 को पहले से भव्य और धमाकेदार मूवी बताया गया है। फिल्म के पार्ट 2 को लेकर उत्साहित फैन्स धड़ाधड़ कमेंट्स कर रहे हैं। कुछ ने तो इस सीकल के लिए लिखा है- '1000 cr+ Loading... पुष्पा फैन्स रिलीज से पहले ही इस फिल्म को सुपर डुपर हिट बता रहे हैं।



#PushpaTheRule सबसे प्रत्याशित सीकल

पुष्पा-द राज़ बॉक्स ऑफिस पर जबरदस्त हिट रही थी। निर्माताओं ने इसके दूसरे भाग #PushpaTheRule के भी ब्लॉकबस्टर होने की घोषणा की है। फिल्म लवर्स शूटिंग शुरू होने के से पहले ही हर एक अपडेट का इंतजार कर रहे हैं। पुष्पा 2 के लॉन्च के मौके पर फिल्ममेकर्स ने जल्द ही शूटिंग शुरू करने की बात कही है। आपको बता दें फिलहाल ऑल अर्जुन न्यूरॉक में हैं। उन्हें न्यूरॉक में डेडिया परेड डे में ग्रेड मार्शल की उपाधि से सम्मानित किया गया है। बता दें 29 जुलाई को ही अलू अर्जुन ने सिगार पकड़े हुए नमक-मिर्च वाला लुक पोस्ट किया। इसने अलू के प्रशंसकों को तुरंत सोचने पर मजबूर कर दिया कि क्या यह पुष्पा-द रूल से उनका लुक है। फिल्म के इसी उल्लाह को देखने मेकर्स की पूरी कोशिश रहेगी कि फिल्म की शूटिंग जल्द पूरी हो। फिल्म की स्टार कास्ट की बात करें तो नेशनल क्राश रश्मिका मंदाना एक बार फिर इस फिल्म में अलू अर्जुन की लव लेडी के किरदार में नजर आएंगी।

अनुज को कृष्ण की तरह देख अनुपमा हुई खुश, गले से लगाया



नई दिल्ली, एजेंसी। रुपाली गांगुली स्टारर शो अनुपमा घर-घर में लोकप्रिय है। शो में लगातार आ रहे ट्विस्ट के कारण लोगों में इसे लेकर दिलचस्पी बनी रहती। हाल में स्टार प्लस के पॉपुलर शो अनुपमा में एक बड़ा ट्विस्ट देखने को मिला था। शो में अनुपमा के पति अनुज कपाड़िया और वनराज शाह का एक्सीडेंट हो जाता है। जिसके बाद से शो में लेकर दर्शकों की रुचि और भी बढ़ने लगी। आज के एपिसोड में डॉक्टर अनुज कपाड़िया का चेकअप करने के बाद अनुपमा को बताते हैं कि अनुज की तबीयत में सुधार हो रहा है। वह धीरे धीरे अपनी आंखें खोल रहा है जिसका मतलब है कि वह अब देखने के साथ ही साथ सुन भी सकता है। ऐसे में अनुज को एक बेहतर माहौल की जरूरत है। उधर पाखी, अधिक को वीडियो कॉल कर कहती है कि वनराज, अनुज से मिलना चाहता है और दोनों परिवारों के बीच चीजें कैसे बदल रही है। जिस सुन अधिक सोचता है कि वनराज के अनुज के घर आने पर बरखा उसकी बेजती करेगी और वे पाखी और इसके परिवार के साथ खेलने का एक अच्छा मौका होगा। ये सोचते हुए वो पाखी से अपने बतों के लिए माफी मांग लेता है। अनुपमा, अनुज की फाइल किसी को लाने के लिए कहती है तभी अनुज कृष्ण के तरह तैयार होकर अनुपमा के सामने उसे सप्राइज देने आ जाता है। बरखा अनुपमा को ताना देते हुए पूछती है कि शाह परिवार से कोई नहीं आ रहा अनुपमा कहती है नहीं। बरखा मन ही मन सोचती है कि काश वनराज शाह यहां आ जाए और उसे झुमा करने मौका मिल जाए।

वनराज के घर आई पुलिस

वनराज अपने घर में पुलिस को आता देख हैरान रह जाता है। पुलिस बताती है कि वो सुंदरलाल शाह को लेने आई है। उधर अनुपमा अनुज को देख भाल कर रही है। और काव्या वनराज को चीयर करने की कोशिश कर रही है काव्या जानती है कि वनराज अनुज से मिलना चाहता है अनुपमा बापू जी को बुला कर कहती है कि ये पहली बार हमलोग अलग अलग फेसटिवल मना रहे हैं। अनुपमा अनुज को कृष्ण की तरह तैयार करने के साथ-साथ अनुज के हाथों में बांसुरी पकड़ने को देती है जो अनुज के हाथों से गिर जाती है। अनुपमा तैयार होकर आती है और अनुज से कहती है कि उसे ये बांसुरी उसके लिए पकड़ कर रखनी है।

COA नहीं संभालेंगे IOA का कामकाज, सुप्रीम कोर्ट ने यथास्थिति बनाए रखने का दिया आदेश

नई दिल्ली, एजेंसी। देश की सर्वोच्च अदालत यानी सुप्रीम कोर्ट ने भारतीय ओलंपिक संघ (आईओए) के मामले में यथास्थिति बनाए रखने के अपने उस आदेश को सोमवार को बरकरार रखा, जिसमें कहा गया था कि दिल्ली हाई कोर्ट द्वारा नियुक्त तीन सदस्यीय प्रशासकों की समिति (सीओए) भारतीय खेलों की सर्वोच्च संस्था के कामकाज को नहीं संभालेगी। जस्टिस एस ए नज़ीर और जस्टिस जे के माहेश्वरी की पीठ ने आईओए द्वारा दायर याचिका पर केंद्र और अन्य से जवाब भी मांगा। सुप्रीम कोर्ट की पीठ ने कहा, चूंकि जारी किया गया है। अगले आदेश तक यथास्थिति बनी रहेगी। चार सप्ताह के बाद सूची तैयार करें जून इस मामले में अगली सुनवाई अब चार सप्ताह बाद होगी। शीर्ष अदालत ने इससे पहले केंद्र और आईओए को और से पेशा सॉलिसिटर जनरल तुषार मेहता को उन दलीलों पर गौर किया कि इस आदेश का देश पर नकारात्मक असर पड़ सकता है। सुप्रीम कोर्ट ने इसके बाद आईओए के मामलों में यथास्थिति बनाए रखने के लिए अंतरिम राहत का आदेश दिया। उच्च न्यायालय द्वारा नियुक्त सीओए में उच्चतम न्यायालय के पूर्व न्यायाधीश न्यायमूर्ति अनिल आर देव, पूर्व मुख्य चुनाव आयुक्त एस वाई कुरेशी और विदेश मंत्रालय के पूर्व सचिव विकास स्वयंभू शामिल हैं। दिल्ली हाई कोर्ट ने 16 अगस्त को आईओए के मामलों के संचालन के लिए सीओए के गठन का आदेश दिया था।



शाहिद ने दी सिद्धार्थ-कियारा की शादी की हिंट, बच्चों पर करण जौहर बोले...

मुंबई, एजेंसी। कॉफी विद करण के अपकॉमिंग एपिसोड का प्रोमो रिलीज हो चुका है। इस बार शो के गेस्ट हैं प्रीति और कबीर सिंह यानी कियारा आडवाणी और शाहिद कपूर। शो की झलक देखकर लग रहा है कि एपिसोड काफी मसाले वाला होने वाला है। सिद्धार्थ करण के सवालों का काफ़ी बिदास अंदाज में जवाब देते नजर आए। वहीं कियारा ने सिद्धार्थ मल्लोत्रा के साथ अपने रिलेशनशिप की हिंट दी। वहीं शाहिद ने इशारा किया कि इस साल के आखिर में कियारा आडवाणी और सिद्धार्थ मल्लोत्रा शादी के बंधन में बंध सकते हैं।

आपका सबसे सेक्सी फीचर कौन सा है? इस पर शाहिद ने जवाब दिया, इस तक कैमरा पर नहीं दिख रहा है। वहीं शाहिद और करण ने सिद्धार्थ मल्लोत्रा के नाम पर कियारा को छेड़ने की पूरी कोशिश की।

शादी की ओर था शाहिद का इशारा?
कियारा ने शाहिद को अपना बेस्ट फ्रेंड बताया। वहीं सिद्धार्थ मल्लोत्रा के साथ डेटिंग के सवाल पर बोलीं, न तो मैं इनकार कर रही हूँ और न ही एक्सेप्ट कर रही हूँ। करण ने पूछा कि क्या वे दोनों वलोज फ्रेंड्स हैं। इस पर कियारा बोलीं कि हां वे वलोज फ्रेंड्स से ज्यादा हैं। इस पर शाहिद बोले कि दोनों खुबसूरत कपल हैं, वहीं करण बोले कि बच्चे कमाल के होंगे। शाहिद ने कुछ ऐसा कहा जिसे लोग सिद्धार्थ मल्लोत्रा और कियारा आडवाणी की शादी की हिंट मान रही हैं। शाहिद का दिल पिघला चुकी है लेकिन काउच पर वे जितना कैडिज हो सकते थे दिखे। करण शाहिद से पूछते हैं,

शाहिद के जवाब ने करण को काफ़ी दंग
करण जौहर ने कॉफी विद करण शो का प्रोमो अपने इंस्टाग्राम अकाउंट पर शेयर किया है। उन्होंने लिखा है, यह जोड़ी अपनी ऑनस्क्रीन प्रोजेक्ट से हर किसी का दिल पिघला चुकी है लेकिन काउच पर वे जितना कैडिज हो सकते थे दिखे। करण शाहिद से पूछते हैं,

जर्जर मकान को गिराने के दौरान दो पक्षों में विवाद व मारपीट

नगर निगम ने रुकवाया काम, थाने पहुंचा मामला

कटनी, यशभारत। कोतवाली के सुखवन चौक क्षेत्र के समीप एक जर्जर मकान गिराये जाने के दौरान दो पक्षों में विवाद का मामला सामने आया है। हालांकि विवाद के बाद नगर निगम ने काम रुकवा दिया है। मामला कोतवाली थाने पहुंचा है, जिसकी पुलिस जांच कर रही है। कोतवाली में की गई शिकायत में आदित्य जैन ने बताया कि उनके जर्जर मकान को स्वतः तोड़ने के लिए नगर निगम ने नोटिस जारी किया है। उसी के तहत सोमवार को मकान तोड़ने की कार्रवाई कर दी गई थी। इस दौरान कब्जेदार विजय बजाज व उसका बेटा पहुंचा। दोनों ने गाली-गलौज करते हुए मारपीट की और जान से मारने की धमकी देते हुए मोबाइल तोड़ दिया। इस बीच सूचना पर नगर निगम के अतिक्रमण दस्ता की टीम पहुंची और टूट रहे मकान को रुकवाया। इधर मकान मालिक ने कोतवाली में पहुंचकर शिकायत दर्ज कराई है। कोतवाली प्रभारी अजय बहादुर सिंह ने बताया कि मामले की जांच की जा रही है।

हत्या के दो आरोपी हिरासत में, दो की सरगर्मी से तलाश

कटनी, यशभारत। बड़वारा थाना अंतर्गत ग्राम मोहास नंबर-1 में रुपयों के लेनदेन को लेकर हुए विवाद के बाद एक 32 वर्षीय युवक को बांधकर, लाठी-डंडों से पिटाई करने के बाद चाकू से गोदकर नृशंस हत्या कर फरार चार आरोपियों में से पुलिस ने दो को हिरासत में ले लिया है जबकि वारदात के बाद से फरार दो आरोपियों की गिर तारी के प्रयास कर रही है। समझा जाता है कि चारों आरोपियों की गिर तारी के बाद पुलिस इस हत्याकांड का खुलासा कर सकती है। गौरतलब है कि ग्राम

मोहास नंबर-1 निवासी 25 वर्षीय चेतन पिता रामसेही मिश्रा का गांव के ही रोहित सेन से बड़वारा के मोहास गांव में हुई युवक की नृशंस हत्या से पुलिस कल उठा सकती है पर्दा

रुपयों के लेनदेन को लेकर विवाद था। जिसको लेकर दोनों के बीच अक्सर विवाद होता रहता था। रविवार की शाम एक बार फिर दोनों के बीच इसी बात को लेकर विवाद शुरू

हो गया। मामूली कहासुनी से शुरू हुआ विवाद बढ़ा तो रोहित सेन ने अपने तीन अन्य साथियों मोहित सेन, सोनू सेन, मोनू सेन के साथ मिलकर चेतन को बुलाकर रोहित सेन की सैलून की दुकान में लेकर गए। जहां चेतन के साथ पहले लाठी डंडों से मारपीट की गई। इसके बाद उसके हाथ-पैर बांधे और मुंह में रुमाल बांध कर मारपीट की। मारपीट के दौरान एक युवक ने चेतन पर चाकू से कई वार कर दिए। जिसके कारण चेतन गंभीर रूप से घायल हो गया।

आरोपी की दुकान के अंदर खून से लथपथ मिला चेतन

मृतक के भाई कैलाश मिश्रा ने बताया कि शाम को चार बजे सभी एक साथ बैठे थे। आपस में बातचीत कर रहे थे। कुछ देर बाद रोहित की दुकान में चले गए। कुछ समय बाद ग्रामीणों ने बताया कि चेतन का कुछ लोगों से विवाद हो गया है। जब जाकर देखा तो वहां पर मौजूद रोहित आदि ने कहा कि चेतन यहां से भाग गया है, काफी तलाश की तो नहीं पता चला। कुछ लोगों ने बताया कि वह दुकान के अंदर है। वापस जाकर देखा तो चेतन रोहित की दुकान के अंदर खून से लथपथ पड़ा था। मुंह, हाथ व पैर बंधे हुए थे। जिसके बाद उसे तत्काल उपचार के लिए जिला अस्पताल लेकर पहुंचे, जहां चिकित्सकों ने मृत घोषित कर दिया।

बरही के सुतरी व केवलारी गांव में तेंदुए की दहशत

बकरियां व गाय के शिकार के बाद ग्रामीण भयभीत

कटनी, यशभारत। बरही क्षेत्र के दो अलग-अलग स्थानों पर बाघ और तेंदुआ के द्वारा बकरी व मवेशियों पर हमला किया गया। दोनों ही जगह पर घर में घुसकर हमला किए जाने से ग्रामीण दहशत में हैं। ग्रामीणों ने वन विभाग को सूचना दी है।

जानकारी के अनुसार सुतरी गांव में समयलाल आदिवासी के घर में बंधी बकरियों पर तेंदुए द्वारा हमला किए जाने की घटना सामने आई है। तेंदुए ने पांच बकरियों पर हमला कर मौत के घाट उतार दिया। बकरियों की आवाज सुनकर लोगों ने शोर मचाया तो तेंदुआ भाग गया। यहां पर तेंदुए के पामार्क भी मिले हैं। इसके अलावा केवलारी में एक गाय का शिकार बाघ द्वारा किया गया है। बाघ के हमले के बाद से लोगों में दहशत का माहौल है। ग्रामीणों ने क्षेत्र में वन विभाग से गश्त बढ़ाने मांग की है।



कटनी, यशभारत। बरही क्षेत्र के दो अलग-अलग स्थानों पर बाघ और तेंदुआ के द्वारा बकरी व मवेशियों पर हमला किया गया। दोनों ही जगह पर घर में घुसकर हमला किए जाने से ग्रामीण दहशत में हैं। ग्रामीणों ने वन विभाग को सूचना दी है।



मोपाल से केन्द्रीय गृहमंत्री ने किया वर्चुअल लोकार्पण, विधायक ने फीता काटकर कराया गृह प्रवेश

माधवनगर में 68 क्वार्टर व रीठी थाना भवन लोकार्पित

कटनी, यशभारत। माधवनगर थाने के समीप पुलिस अधीकारी व कर्मचारियों के लिए 68 क्वार्टरों का निर्माण पुलिस हाउसिंग बोर्ड द्वारा कराया गया है। जिसका लोकार्पण सोमवार को किया गया। भोपाल में आयोजित कार्यक्रम में शामिल केन्द्रीय गृहमंत्री अमित शाह ने वर्चुअल लोकार्पण किया। माधवनगर कॉलोनी में भी कार्यक्रम आयोजित किया गया, जहां पर लाइव

प्रसारण दिखाया गया। वर्चुअल लोकार्पण के बाद क्षेत्रीय विधायक संदीप जायसवाल ने फीता काटकर गृहप्रवेश कराया। गौरतलब है कि क्वार्टरों का निर्माण 12 करोड़ 50 लाख रुपये की लागत से कराया गया है। लोकार्पण के दौरान भाजपा जिलाध्यक्ष रामरतन पायल, पुलिस अधीक्षक सुनील कुमार जैन, एमपी पुलिस हाउसिंग बोर्ड के कार्यपालन यंत्री वी के तिवारी,

पूर्व महापौर शशांक श्रीवास्तव, पीता बर टोपनानी, माधवनगर थाना प्रभारी विजय कुमार विश्वकर्मा, कोतवाली प्रभारी अजय बहादुर सिंह, कुटला थाना प्रभारी रोहित डोगर सहित बड़ी संख्या में पुलिस अधीकारी-कर्मचारी व पुलिस परिवार के सदस्य मौजूद रहे। उधर रीठी में भी नए थाना भवन का लोकार्पण कल सोमवार को किया गया है।

पांच दिन बाद भी नहीं पता चला कि कैसे लगी आग

जीआरपी ने एफआइआर दर्ज कर शुरू की जांच, रेल कोचों में अग्निकांड का मामला

कटनी, यशभारत। कटनी जंक्शन के 5-6 नंबर प्लेटफार्म की ओर स्थित वॉशिंग साइडिंग में खड़े कोचों में 18 अगस्त को हुई आगजनी की घटना के कारणों का पता लगाने जांच तेज कर दी गई है। हादसे के पांच दिन बाद भी रेलवे, आरपीएफ, एफएसएल की टीमों ने जांच की लेकिन आगजनी के कारणों का अब तक पता नहीं चल पाया है। अब स्टेशन प्रबंधन के मेमो पर जीआरपी ने आगजनी की घटना पर एफआइआर दर्ज करते हुए मामले की जांच शुरू कर दी है। सोमवार को जीआरपी थाना प्रभारी पी के सिंह, आरपीएफ पोस्ट प्रभारी अनिल कुमार दीक्षित, सीएंडडब्ल्यू से अमन कुमार सोनी सहित अन्य की उपस्थिति में घटना स्थल पर पहुंचकर जांच की। जांच टीम ने नजरी नक्शा तैयार किया। घटना स्थल से जले हुए स्लीपर कोच की जांच की। एसी कोच की भी जांच की है। इस दौरान खिड़की के कांच के टुकड़े, सीट की रैजनी, सीट के



नीचे का भाग, शीशा, रूफ का हिस्सा, बॉटल रखने की पट्टी, एमसीबी, पंखों के पार्ट्स सहित अन्य सामग्री की से पलिंग की गई। घटना स्थल पर आगजनी का क्या

संभावनाएं हो सकती हैं यह भी तलाश गया। शॉर्ट-सर्किट के कारण या फिर किसी अज्ञात बदमाश ने तो आग नहीं लगाई, इसकी जांच शुरू हो गई है। गौरतलब है कि 18

अगस्त की दोपहर कटनी जंक्शन के प्लेटफार्म क्रमांक 6 के बाजू में स्थित वॉशिंग साइडिंग में खड़े यात्री ट्रेनों के कोच में अज्ञात कारणों से आग भड़क गई थी। आगजनी से एक स्लीपर कोच सहित एक एसी कोच जल गए थे। आग से अन्य बोगियां भी प्रभावित हुई थीं। घटना के बाद अफरा-तफरी मच गई थी। दमकल दस्ते ने मशकत के बाद आग में काबू पाया था।

इनका कहना है

स्टेशन प्रबंधक के मेमो पर आगजनी की घटना की एफआइआर करते हुए जांच शुरू की गई है। सोमवार को आरपीएफ प्रभारी, रेलवे के अधिकारियों व स्वतंत्र साक्षियों के समक्ष जांच की गई। घटना स्थल से से पल लिए गए हैं। आगजनी कैसे हुई इसका पता लगाया जा रहा है।

- पी.के.सिंह, जीआरपी थाना प्रभारी

पुलिस ने शुरू किया यातायात सड़क सुरक्षा सप्ताह

एसपी ने हरी झंडी दिखाकर रवाना किया यातायात जागरूकता रथ



कटनी, यशभारत। सड़क पर दुर्घटनाएं रोकने व लोगों को यातायात नियमों के प्रति जागरूक करने पुलिस के द्वारा प्रतिवर्षानुसार इस वर्ष भी जिले भर में सड़क सुरक्षा सप्ताह का आयोजन किया जा रहा है। यातायात सड़क सुरक्षा सप्ताह 22 अगस्त से 28 अगस्त तक

चलाया जाएगा। सड़क सुरक्षा सप्ताह के पहले दिन पुलिस अधीक्षक सुनील कुमार जैन ने यातायात जागरूकता रथ को हरिझंडी दिखाकर रवाना किया। इस दौरान क्षेत्रीय विधायक संदीप जायसवाल, अतिरिक्त पुलिस अधीक्षक मनोज

केडिया, नगर पुलिस अधीक्षक विजय प्रताप सिंह, उपपुलिस अधीक्षक मु यालय शालिनी परस्ते, यातायात प्रभारी सूबेदार विनोद दुबे सहित अन्य पुलिस अधीकारी व जनप्रतिनिधि उपस्थित रहे। यातायात प्रभारी सूबेदार विनोद दुबे ने बताया कि सड़क सुरक्षा सप्ताह के तहत

पूरे एक सप्ताह तक सड़क पर वाहन चलाने वाले लोगों को यातायात के प्रति जागरूक करने संबंधी कार्यक्रम किए जाएंगे। इसके अलावा स्कूल कॉलेज में भी कार्यक्रमों का आयोजन पर छात्रों को यातायात नियमों के प्रति जागरूक किया जाएगा।

बलसाड़-पुरी एक्सप्रेस की सेवा बहाल

कटनी, यशभारत। रेल प्रशासन द्वारा यात्रियों की सुविधा को ध्यान में रखते हुए बलसाड़ से पुरी के बीच कटनी साउथ स्टेशन होकर चलने वाली गाड़ी सं या 22909/22910 बलसाड़-पुरी एक्सप्रेस की सेवा बहाल रखने का निर्णय लिया है। रेलवे के मुताबिक गाड़ी सं या 22909 बलसाड़-पुरी एक्सप्रेस 25 अगस्त को व गाड़ी सं या 22910 पुरी-बलसाड़ एक्सप्रेस 28 अगस्त को अपने प्रारंभिक स्टेशन से गन्तव्य के लिए चलाई जाएगी। गौरतलब है कि दक्षिण पूर्व मध्य रेलवे के बिलासपुर मंडल के अंतर्गत रायगढ़-झरसुगुड़ा

रेलखंड पर चौथी रेल लाइन जोड़ने के लिए हिमगिर स्टेशन पर किए जा रहे प्री नॉन-नॉन इंटरलॉकिंग का कार्य के चलते इस ट्रेन को निरस्त

करने का निर्णय पूर्व में लिया गया था। जिसे बहाल करते हुए गाड़ी का परिचालन जारी रखने का निर्णय लिया गया है।

नाम परिवर्तन

सूचित किया जाता है कि मेरा विवाह के पूर्व नाम हनि शमानी पुत्री ओमप्रकाश शमानी निवासी जगमोहनदास वार्ड नई बस्ती कटनी था। मेरा विवाह दिनांक 12.6.2017 को रोहित कलवानी के साथ हुआ। विवाह के उपरोक्त ससुराल में मेरा नाम सिमर कलवानी हो गया है। अतः सिमर कलवानी और हनि शमानी दोनों मेरे ही नाम हैं। अतः मुझे मेरे नए नाम सिमर कलवानी पति रोहित कलवानी के नाम से जाना एवं पहचाना जाए। सूचना दाता- सिमर कलवानी

नाम परिवर्तन

सूचित किया जाता है कि मैं विजय पिता विनोद कुमार दुबे बाबू जगजीवन राम वार्ड नयागांव एल्केजे कटनी का निवासी हूँ। मेरे आधार कार्ड में मेरा नाम विजय दुबे दर्ज है। राशन कार्ड खाता क्रं. 1394 है। जिसमें मेरा नाम श्री विजय कुमार दुबे अंकित है जो कि गलत है। अतः विजय कुमार दुबे उर्फ विजय दुबे एक ही व्यक्ति के दोनों नाम हैं और अन्य किसी व्यक्ति का नाम नहीं है। अतः मुझे विजय दुबे नाम से जाना एवं पहचाना जाए। सूचना दाता- विजय दुबे

जादू टोना के संदेह पर मारपीट करने वालों पर मामला दर्ज

कटनी, यशभारत। डीमरखेड़ा थाना क्षेत्र की सिलौड़ी पुलिस चौकी के अंतर्गत ग्राम अतरसूमा में महिला के साथ जादू टोना की शंका पर मारपीट करने वालों के खिलाफ पुलिस ने अपराध दर्ज किया है। सिलौड़ी चौकी प्रभारी हर्षचन सिंह ने बताया कि अतरसूमा निवासी सरोजनी की शिकायत पर गाली-गलौज, मारपीट जान से मारने की धमकी देने वाले डब्बल व राजा साहू के खिलाफ मामला दर्ज कर जांच शुरू कर दी गई है।

प्लाट बिकाऊ हैं
राय कॉलोनी, शांतिनगर, बारह बंगला एवं समदड़िया सिटी के पास प्लाट बिकाऊ हैं।
रेंट 1000/- से 1000/- तक
अधिक जानकारी हेतु संपर्क करें: 9993705740

किराये से देना है
शहर के मध्य क्षेत्र में स्थित होटल एण्ड रेस्टोरेंट (कैफे) न्यू बनकर तैयार है जिसमें ठहरने व खाने की व्यवस्था है। इसे शीघ्र किराये पर देना है। इच्छुक व्यक्ति शीघ्र संपर्क करें।
स्थान- झण्डा बाजार, सुखवन चौक मेन रोड कटनी
सम्पर्क करें
राजेश काँचकार (तोमर)
समय-3 से 8 बजे 07622-489806, 9301069264

JOHNSON
Not just tiles, Lifestyles.
सभी प्रकार के ग्रेनाइट टाइल्स, इटैलियन मार्बल, सिन्क, कोटा, कड़ा पत्थर होलसेल रेट पर मिलने का एकमात्र स्थान
समर्थ
मार्बल एण्ड ग्रेनाइट
पता- टीवीएस शोरूम के बाजू में जबलपुर रोड, बरगवां कटनी मो. 9425153498, 7067666668

HOTEL GRAND MERIDIAN
Facilities
Luxury Rooms
Banquet Hall
Conference Hall
Free Wifi
Cinema
Restaurant
Bar
Car Parking
City Mall, Near Main Railway Station, Barhi Road, Katni MP 483501
Contact-07622-422403, 422404, 422405 www.hotelgrandmeridian.com